

# జమీనరేఖ

సంపుటి: 80 • సందిక్: 40 • 18-9-2009 శుక్రవారం • పేజీలు: 16 • విడి ప్రతి: రూ.5/-

**కేర్**  
సూపర్ స్పెషాలిటీ దంత వైద్యశాల  
రాష్ట్ర ప్రముఖ ఉద్యోగులు, వారి కుటుంబ సభ్యులకు మరియు చిల్డ్రన్ ఉద్యోగుల ప్రీమియం అయ్యే ఖర్చు తిరిగి పొందే (రియంబర్స్ మెంట్) నిధులాయం కలదు.  
డా॥ ఆదూరు స్వరూప్ కుమారరెడ్డి, MDS, Asst. Professor Endodontics  
పానశీరు, నెల్లూరు - ఫోన్ : 2303300

● అధిష్టానం కూడా అంతే పట్టుదలతో వుంది.

## ఇవ్వకుంటే ఏమి చేస్తారు?

వైఎస్.జగన్ ముఖ్యమంత్రిత్వ కోలాహలం చప్పుబడి పోతున్నది. తన తండ్రి శవం హైదరాబాద్ చేరకముందే ఆ గద్దె మీద కూర్చోవాలని మహా తాపత్రయపడింది జగన్ బృందం. నిజంగా జగన్ కు ఇంతే తొందర వుందో లేదో మనకైతే తెలియదు కానీ, ఆయన అనుచరులమని, వైఎస్ఆర్ కు అభిమానులమని చెప్పుకొనేవారు మాత్రం శవ సంస్కారం వరకు కూడా ఆగలేమన్నట్లు ప్రవర్తించారు. అందులో ఎమ్మెల్యేలు, మంత్రులు కూడా కలిసి వుండడం దురదృష్టం. అధిష్టానం అభిప్రాయం కూడా ఇదే అని మెల్ల

- జగన్ అనుచరుల ఆగం నచ్చని అధిష్టానం.
- ఏదో ఒకటి చేయాలన్న తొందరలో జగన్.
- వద్దంటున్న కెవిపి.

మెల్లగా అర్థమవుతున్నది. వైఎస్.రాజశేఖరరెడ్డి మీద కాంగ్రెస్ పెద్దలందరికీ ఎంతో అభిమానం వుంది. ఆదరణ వుంది. రాష్ట్రంలో కాంగ్రెస్ పార్టీని విజయపథంలో నడిపించిన నాయకుడిగా గౌరవ మన్ననలున్నాయి. అంతటి నేతకు ఇంతటి దయనీయ మరణం సిద్ధించడం పట్ల ఆవేదన వుంది. అయ్యోపాపం అన్న జాబి వుంది. ఆపుకోలేని దుఃఖం వుంది. సోనియాగాంధీ కూడా ఈ వార్త విని కళ్లనీళ్లు పెట్టుకొన్నాడంటే, వున్నతస్థాయిలో వైఎస్ఆర్ పట్ల వున్న ఆప్యాయత ఎంత గాఢమైనదో అర్థం చేసుకోవచ్చు.

కానీ ఆయన మరణం తర్వాత ఆయన కుమారుడి పేరిట ఆయన అనుచరులు చేస్తున్న అల్లరి, ఆగం మాత్రం కాంగ్రెస్ పెద్ద లెవరికీ నచ్చడం లేదు. ఇష్టపడక పోవడమే కాదు, ఈ పోకడలను ఆనమ్మించుకొంటున్నారూ కూడా.

జగన్ ను ముఖ్యమంత్రి గద్దె మీద కూర్చోబెట్టడం తన మిత్ర ధర్మమనే లక్ష్యంతో కెవిపి రామచంద్రరావు ఢిల్లీలో అందరినీ ప్రాధేయపడ్డాడు. ప్రధాని మన్మోహన్ సింగ్, సోనియాగాంధీ, ప్రణబ్ ముఖర్జీ, అహ్మద్ పటేల్, దిగ్విజయ్ సింగ్, జైపాల్ రెడ్డి, వీరప్ప మొయిలీ, చిదంబరం వంటి నేతలందరినీ ఒకటికి నాలుగుసార్లు కలిసి విన్నవించాడు. అయితే ఆయనకు వారి నుంచి ఎటువంటి స్పందనా ఎదురు కాలేదు. జగన్ ను ముఖ్యమంత్రి చేయడాన్ని వారు ఖనంతున్నారో, కాదంటున్నారో కూడా అర్థం కాలేదు. రాజకీయ చాణక్యం నెరపడంలో అపర కౌటిల్యుడనించుకొన్న కెవిపి రామచంద్రరావు, కాంగ్రెస్ అధిష్టానం అంతరంగాన్ని పసిగట్టడంలో ఏ మాత్రం సఫలం కాలేకపోయాడు. తిరిగి తిరిగి కాళ్లు నొప్పులు తప్ప వచ్చే ఫలితమేదీ లేదనే నిరాశతో హైదరాబాద్ తిరిగి వచ్చేశారాయన.

జగన్ ముఖ్యమంత్రిత్వం కోసం మా ప్రాణాలిస్తామని వీరాలు వలుకుతుండిన మంత్రులు, ఎమ్మెల్యేలకు ఇప్పుడేమి చేయాలో పాలు పోవడం లేదు. కొండా సురేఖ, మల్లు భట్టివిక్రమార్క వంటి వీరవిధేయులు కొందరుమాత్రం ఇప్పటికీ అదే ధోరణిలో మాట్లాడుతున్నప్పటికీ, ముప్పాతిక భాగం మంత్రులు, ఎమ్మెల్యేలు చల్లగా సర్దుబాటుకు దారులు వెతుక్కుంటున్నారు. ఎక్కువ మాట్లాడితే అధిష్టానం కళ్లు

తమ మీద పడతాయన్న భయంతో తల్లిడిగ్గిపోతున్నారు. కెవిపి రామచంద్రరావు వారికి ఇస్తున్న సలహా కూడా అదే.

కాంగ్రెస్ అగ్రనాయకత్వాన్ని ధిక్కరించి మనం చేయగలిగింది ఏదీ లేదు. కనీసం కొన్నిరోజుల పాటైనా మనం ఓపిక పట్టి వేచి



చూద్దాం. వారంతటవారు పిలిచి పదవి ఇచ్చే వరకు సహనం చూపుదాం. ఈ లోపల ఎవరూ ఏమీ మాట్లాడవద్దు. సిఎల్పీ సమావేశం అసలే వద్దు. దీక్షలు, ధర్మాలు చేయవద్దని సలహా ఇస్తున్నాడు కెవిపి. మీరు చేసే అల్లరి వల్ల జగన్ కు మేలు కంటే కీడ ఎక్కువగా కొరవ 14వ పేజీలో



**CHEVROLET**  
WINNERS OF BILLIONS HEARTS ARRIVING



VERY SOON AT  
NELLORE

INDIVAR MOTORS  
SERVICE WITH HEART

9246807117 ---- 9246975117

BOOKINGS  
STARTED

MANHAR



## పీకి పారేయాలి!

కేంద్ర విదేశాంగ సహాయమంత్రి శశిధర్ శర్మ ఉన్నత విద్యావంతుడు. దౌత్య వృత్తివరంగా అత్యున్నత శిఖరాలు అధిరోహించిన ప్రతిభావంతుడు. ఐక్యరాజ్య సమితి సెక్రటరీ జనరల్ స్థానానికి కోఫి అన్నన్ పోటీ పడి, కొద్ది తేడాతో ఓడిపోయిన విఖ్యాతుడు. న్యూయార్క్ టైమ్స్, న్యూస్ వీక్ వంటి ప్రపంచ ప్రసిద్ధ ఆంగ్ల దినపత్రికలలో అనంతఖ్యాతి పొందిన వ్యాసాలు వ్రాసిన రచయిత. మహా గొప్ప మేధావిగా పేరు. అందువల్లనే ఆయన అడిగి అడగగానే సోనియాగాంధీ ఆయనకు కేరళ నుంచి ఎమ్మీగా పోటీ చేయడానికి టిక్కెట్ ఇచ్చింది. గెలిచిన వెంటనే విదేశాంగ మంత్రిత్వం ఇచ్చింది.

భారతదేశ విదేశాంగ విధానంపైన సాధికార గ్రంథాలు రచించి, ఐక్యరాజ్య సమితిలో అత్యున్నత హోదాలో ముఖ్యమంత్రి పాటు పనిచేసిన ఒక దౌత్య మేధావి విదేశాంగ మంత్రి పదవి చేపడితే, దానివల్ల దేశానికి ఎనలేని మేలు జరుగుతుందన్నది ఎవరికైనా కలిగి అభిప్రాయం. కానీ శశిధర్ అందరి అంచనాలను, అందరి ఆశలను వమ్ము చేసే తీరులో ప్రవర్తిస్తున్నాడు. కేంద్రమంత్రిగా పదవి చేపట్టిన తర్వాత ఆయన మంత్రులకు ప్రభుత్వం ఇచ్చే బంగ్లాలో నివసించడానికి ఇష్టపడలేదు. పంచ నక్షత్రాల హోటల్ లో మకాం పెట్టాడు. అందుకోసం మూడు సూట్లు తీసుకొన్నాడు. వాటికి రోజుకు అద్దె లక్ష రూపాయలు. ఆయన మంత్రిగా వున్న మూడు నెలలకు కేంద్ర ప్రభుత్వం కోటి రూపాయల బాడుగ చెల్లించింది. ఈ దారుణ దుబారా బయటపడడంతో ఆర్థికమంత్రి ప్రణబ్ ముఖర్జీ చీవాట్లు పెట్టి, వెంటనే హోటల్ ఖాళీ చేయమన్నాడు. ఆ ఆదేశం శశిధర్ కు కోపం తెప్పించింది. నా హోటల్ రూము బాడుగ నేనే కట్టుకొంటాను తప్ప ప్రభుత్వ బంగ్లాలో కాపురం వుండలేనని తెగేసి చెప్పాడు. ఢిల్లీలో మంత్రుల బంగ్లాలు విలాస జీవనానికి మారుపేరు. ఒక్కొక్కటి ఐదారు ఎకరాల విస్తీర్ణంలో, చెట్లు, పచ్చగడ్డి లాన్లతో రాజభవనాలు తలపించేస్తాయి. వాటి

లోపల తివాచీలు, సోఫాలు, ఎయిర్ కండిషనర్లు వంటి సౌకర్యాలన్నీ అమరిపుంటాయి. కానీ శశిధర్ కు మాత్రం ఆ ఇళ్లు నచ్చలేదు. అంటే, ఆయన జీవనశైలి ఎంత అందనంత ఎత్తులో వుందో అర్థం చేసుకోవచ్చు.

ఆర్థిక మాంద్యం వల్ల ఏర్పడిన గడ్డు పరిస్థితులలో ప్రభుత్వ వ్యవస్థకు, ప్రజలకు ఆదర్శంగా నడుచుకోవాలనే లక్ష్యంతో, కొన్ని పాదుపు చర్యలు ప్రకటించాడు ప్రణబ్ ముఖర్జీ. విమానాలలో సాధారణ తరగతిలో ప్రయాణించాలనేది అందులో ఒకటి. ఈ నిర్దేశానికి కట్టుబడి ప్రణబ్ ముఖర్జీతోపాటు, సోనియా, రాహుల్ గాంధీ వంటి అగ్రనేతలు కూడా సాధారణ తరగతిలో ప్రయాణిస్తున్నారు. కానీ విలాస జీవితానికి అలవాటుపడిన శశిధర్ కు ఇది నచ్చలేదు. నచ్చనివాడు వాటిని లెక్క చేయకుండా మొదటి తరగతిలో తిరగవచ్చు. కానీ ఆయన

“సాధారణ తరగతి”ని పశువుల కొట్టంగా అభివర్ణించాడు. మీరు కూడా ప్రణబ్ చెప్పినట్లు “క్యాబిల్ క్లాస్”లో ప్రయాణిస్తారా అని విలేకరి సరదాగా అడిగిన ప్రశ్నకు, “ఔను, పశువుల తరగతిలో పవిత్రమైన ఆవుల మద్దతుతో ప్రయాణిస్తా” నని సమాధానం చెప్పాడు. ప్రజాప్రభుత్వంలో మంత్రిగా వుండే వ్యక్తి ప్రజల గురించి ఇంత చురుకైనగా మాట్లాడడం మరేమైనా నేరం. ఫస్ట్ క్లాస్ లో ప్రయాణించగలిగిన వారే మనుషులు, అంతకంటే తక్కువ తరగతిలో తిరిగే వారు పశువులు అన్న భావన వున్న వ్యక్తి ప్రజా ప్రభుత్వంలో ఒక్క క్షణం కూడా మంత్రిగా కొనసాగడానికి అర్హుడు కాదు. మన్మోహన్ సింగ్ ఆయన్ను వెంటనే పదవి నుంచి పీకిపారేయడం సముచితం. ఆయన్ను పార్లమెంటుకు ఎన్నుకొన్న తిరువనంతపురం ఓటర్లు కూడా ఆయన ఆ పదవికి రాజీనామా చేసేవరకు ఉద్యమం నడపడం అవసరం. ప్రజలను పశువులుగా చూసే బ్రిటిష్ దొరల జాత్యాహంకార బుద్ధి అణువణువునా జీర్ణించుకొన్న నీచులు, వారెంత మేధావులైనా, దేశహితులు కారు, కాలేరు.

## జమీన్దార్

పశువుల తరగతిలో పవిత్రమైన ఆవుల మద్దతుతో ప్రయాణిస్తా” నని సమాధానం చెప్పాడు. ప్రజాప్రభుత్వంలో మంత్రిగా వుండే వ్యక్తి ప్రజల గురించి ఇంత చురుకైనగా మాట్లాడడం మరేమైనా నేరం. ఫస్ట్ క్లాస్ లో ప్రయాణించగలిగిన వారే మనుషులు, అంతకంటే తక్కువ తరగతిలో తిరిగే వారు పశువులు అన్న భావన వున్న వ్యక్తి ప్రజా ప్రభుత్వంలో ఒక్క క్షణం కూడా మంత్రిగా కొనసాగడానికి అర్హుడు కాదు. మన్మోహన్ సింగ్ ఆయన్ను వెంటనే పదవి నుంచి పీకిపారేయడం సముచితం. ఆయన్ను పార్లమెంటుకు ఎన్నుకొన్న తిరువనంతపురం ఓటర్లు కూడా ఆయన ఆ పదవికి రాజీనామా చేసేవరకు ఉద్యమం నడపడం అవసరం. ప్రజలను పశువులుగా చూసే బ్రిటిష్ దొరల జాత్యాహంకార బుద్ధి అణువణువునా జీర్ణించుకొన్న నీచులు, వారెంత మేధావులైనా, దేశహితులు కారు, కాలేరు.

## జనవాళి

### జగన్ ముఖ్యమంత్రి చేయాలి

దివంగత ముఖ్యమంత్రి వైఎస్.రాజశేఖరరెడ్డిలా అన్నివర్గాల ప్రజల అవసరాలను తీరుస్తూ జనరంజకంగా రాష్ట్ర పరిపాలన సాగించిన ముఖ్యమంత్రి మరొకరు లేరు. ఆయన చేపట్టిన జలయజ్ఞం కార్యక్రమం దేశంలోనే బృహత్తర కార్యక్రమం. ఆరోగ్యశ్రీ పథకం ప్రపంచంలోని ఏ దేశంలో అమలు కావడం లేదు. పంచస్థు, పావలాపద్ధికి మహిళలకు రుజువులు, రెండు రూపాయలకే కిలో బియ్యం పథకాలు సాఫీగా సాగాలంటే వైఎస్.జగన్ మోహన్ రెడ్డినే ముఖ్యమంత్రిని చేయాలి. సుస్థిర పాలనతోనే వైఎస్. రాజశేఖర రెడ్డి ప్రభుత్వం అపూర్వ విజయాలు సాధించింది. ఇది కొనసాగాలంటే ఎమ్మెల్యేలు, ఎమ్మీలు మద్దతిచ్చే జగన్మోహన్ రెడ్డినే ముఖ్యమంత్రి చేయాలి.

బి.సావిత్రి, నెల్లూరు.

### రాష్ట్రానికి తీరనిలోటు

ముఖ్యమంత్రి వైఎస్.రాజశేఖరరెడ్డి హెలికాప్టర్ ప్రమాదంలో చనిపోవడం వల్ల రాష్ట్రానికి తీరని నష్టం వాటిల్లింది. ఆయన ముఖ్యమంత్రిగా బాధ్యతలు తీసుకొన్నాడ కరెంటు ఛార్జీలు పెంచలేదు. రైతులకు వుదక విద్యుత్ ఇస్తున్నారు. ఇంటిపన్నులు పెంచలేదు. దీనివల్ల మధ్యతరగతీయులకు ఎంతో ఊరట లభించింది. బస్సు ఛార్జీలు పెంచకపోవడం వల్ల అన్నివర్గాల ప్రజలు లాభపడ్డారు. పుద్యోగులు, కార్మిక, కర్షకులకంతా వైఎస్. రాజశేఖరరెడ్డి పాలనలో ఏదో ఒక మేలు జరిగింది. వైఎస్.రాజశేఖరరెడ్డి కడవజిల్లా అని పెడితే బాగుంటుంది. విశాఖపట్నానికి అల్లూరు అడుకొనే ముఖ్యమంత్రి మళ్ళీ ఎప్పటికీ వుడతారు.

ఎ.ఎన్.రాయలు, నెల్లూరు.

### పేరు మార్పుల విషయమై ఆలోచించాలి!

వేలాది సంవత్సరాలుగా వున్న సంస్థలు, జిల్లాల పేరు మార్చేటప్పుడు విజ్ఞత ప్రదర్శించాలి. కొత్తగా ఏర్పడిన జిల్లాలకు సంస్థలకు కోరిన వారి పేర్లు పెట్టవచ్చు. ఆ విధంగా పెట్టిన జిల్లాల్లో ప్రకాశం, రంగారెడ్డి జిల్లాలు. తప్పనిసరిగా మన జిల్లాకు శ్రీపొట్టిశ్రీరాములునెల్లూరు జిల్లాగా పేరు మార్చారు. దివంగత ముఖ్యమంత్రి పేరు కడవజిల్లాకు పెట్టాలనుకొంటే వైఎస్.రాజశేఖరరెడ్డి కడవజిల్లా అని పెడితే బాగుంటుంది. విశాఖపట్నానికి అల్లూరు

కొరవ 14వ పేజీలో

## 70 ఏళ్ల క్రితం ఈవారం

22-9-1939  
పేజీలు : 14 వెల: అణా

### జమీన్దార్ బిల్లు

మద్రాసు ఎస్టేట్స్ ల్యాండు రెవిన్యూబిల్లు తయారై ప్రకాశం మంత్రి చేతిలోకి వచ్చిందని ఇతర మంత్రులకు యింకా సర్క్యులేట్ చేయలేదని తెలుస్తుంది. 12తేది మొయిలు పత్రికలో 1802 సంవత్సరం రేట్లకు తగ్గించవలెను. సూచనను త్రోసివేశారనీ వుంది - ఎవరు త్రోసివేశారో? ఏమిటో? శబ్దంలేని ఫిరంగి దెబ్బ మాదిరుంది.

### నెల్లూరు మునిసిపాలిటీ కొళాయిలు

ఇప్పటికీ నెల్లూరులో ఇండ్లకు 1245 కొళాయిలను, యివిగాక వీధులలో అనేక పట్లకు కొళాయిలు వున్నాయి. ప్రస్తుతం మొయిలులైన వీటికి నీరు తృప్తికరంగా సప్లయ చేయజాలనందువలన కొత్త కొళాయిలకు పుత్తరువు ఇవ్వడంలో చాలా కఠినంగా వుండాలని ఒక సంవత్సరం నుంచి కమీషనరు గోల పెట్టుతున్నాడు. ఈ పరిస్థితులట్లుండగా 18-9-39 మీటింగులో కౌన్సిల్ వారు 66 కొత్త కొళాయిలకు పుత్తరువు యిచ్చారు. కాబట్టి ఈ విషయంలో జిల్లా కలెక్టరుగారు అవసర జోక్యం కలుగజేసుకొని కొళాయిల పరిష్కార రద్దు పలికించి, నీటి సప్లయ అభివృద్ధియగు వరకు కొత్త కొళాయిలకు పరిష్కార ఇవ్వకుండా చేయాలి. కౌన్సిల్ కు నోటు పెట్టడంతో కమీషనరు డ్యూటీ తొలగిపోడు. కౌన్సిలు వారి తీర్మానం రద్దు అగునట్లు ప్రభుత్వం వారికి వ్రాయాలి.

- ఒక రెంటిపేయరు

### యుద్ధ వార్తలు

మద్రాసు నగరం ఖాళీ చేయుటిర్వాట్లు అవసరమేర్పడినపుడు మద్రాసు సముద్ర తీరమునందు సివిల్ ప్రజలను ఖాళీచేసి ఓదెస్తేషన్, తాంబరం స్టేషన్ల మధ్యగల స్టేషనులందు వదలివేయుటకు 10 పెట్టెలగుల 30 రైళ్లు మద్రాసు ఓదెస్తేషన్లోనూ, మరొకరైలు ఎగ్జామర్ స్టేషన్లోను సిద్ధంగా వుంచవలెనని రైల్వే అధికారులకు ప్రభుత్వం వారు తెలిపివున్నారు.

## 50 ఏళ్ల క్రితం ఈవారం

18 - 9 - 1959  
పేజీలు: 12 వెల: 0-3-0

### సారాయి కాస్తూ ఇద్దరు దుర్మరణం

నెల్లూరు తాలుకా నరుకూరులో ఒక గమక్ల యింటిలో 11తేది దొంగతనంగా సారాయి కాస్తూ దగా, బట్టికుండ బ్రద్దలై, కాస్తుండిన తాతయ్య (45), జోగేరమ్మ (35) అనువారలపై కాగుతున్న సారాయి పడి ఒళ్లు తీవ్రంగా కాలి, వెంటనే నెల్లూరు పెద్దాస్పత్రికి తీసుకరాబడి; యిచ్చట మరణించారు. నరుకూరు దొంగసారాయి ఉత్పత్తికి ప్రసిద్ధి, చెందిన ప్రధాన కేంద్రమంటారు.

### మునిసిపల్ ఎన్నికల కోలాహలం

నెల్లూరు మునిసిపల్ ఎన్నికల కోలాహలం ఇప్పుడే ప్రారంభమౌతున్నది. దాదాపు అన్ని వార్డులలోనూ ఆయా అభ్యర్థులు ఓటర్లను స్వయంగా కలుసుకొని ఓట్లను అభ్యర్థించే కృషిలో నిమగ్నమై వున్నారు.

ప్రతి వార్డులోనూ అభ్యర్థుల పేర్లు, వారి ఎన్నికల గుర్తులతో ప్రతి ఇంటి గోడ ఖరాయి అయిపోయింది. తుదకు రోడ్లు సహితం విడిచి పెట్టబడడం లేదు.

ప్రచార పద్ధతులు కూడా యింకా వుద్ధత స్థాయినందుకోలేదు. ఎన్నికల గుర్తులు, అభ్యర్థుల పేర్లు గల స్లిప్పులు వంపకం, వీధులలో సైకిలు ఉత్సవాలు జరుగుతున్నవి. కమ్యూనిస్టులు మాత్రం వార్డులలో సభలు జరుపుతున్నారు.

ఏనీ సుబ్బారెడ్డి వక్రం మాత్రం సభలు, సమావేశాలు జరపడం లేదు గాని, ఓటర్లను స్వయంగా కలుసుకోవడంలోనే నిమగ్నమై వున్నారు. కమ్యూనిస్టు ప్రముఖులు పోటీజేస్తున్న వార్డుల మీద సుబ్బారెడ్డిగారు కేంద్రీకరించియున్నారు.

మునిసిపల్ ఎన్నికల విజయావకాశాలను గూర్చి మా ప్రతినిధి ఏ.సి సుబ్బారెడ్డి గారిని ప్రశ్నించగా, ప్రస్తుతం పోటీ జరుగుతున్న 25 వార్డులలోని తన అభ్యర్థులు తప్పక గెలవగలరన్నారు.



ವಾಗ್ವಾಚ್ಯ ವ್ಯಂಜನ



# చెత్తతో నిండిన పంట కాలువలు

వర్షాల సమయాల్లో ఎగతంతున్న నీరు



నెల్లూరు నగరంలోని ముఖ్య కూడళ్లలో అంకణం స్థలం ధర ఆకాశాన్నంటుతుండడంతో కాసంత ఖాళీ స్థలం కనిపించినా కట్టాచేసి పారేస్తున్నారు. కాదేదీ కట్టా కనర్వమంటూ మురుగు కాలువలు, పంటకాల్వలను ఆక్రమించి పోషింగ్ కాంప్లెక్సులు, ఇళ్లు కట్టేయడంతో వగరంలో చిన్నపాటి వర్షం పడినా పెద్ద బజారు, ట్రంకురోడ్డు, శెట్టిగుంట రోడ్డు, బృందావనం ప్రాంతాల్లో

మోకాలులోతు నీళ్లలో నడవాల్సిన దుస్థితి నెలకొని వుంది. నగరంలోని తూర్పుప్రాంతంలో వుండే పొలాలకు నెల్లూరు చెరువు నుంచి నీరు సరఫరా అయ్యే ఉయ్యాలకాలువ, మన్నూర్ నగర్, సంతపేట, నర్తకి, కనకమహల్ సెంటర్ల నుంచి అంబేద్కర్ సంగ్రహ భవన్ వరకు ఆక్రమణ లకు గురయ్యింది. చెరువు నుంచి పొగతోట, రైల్వేటాక్ దాటి మిసిబైపాస్ నుంచి సిపిఎం కార్యాలయం మీదుగా వెళ్లే మల్లాపు కాలువను ఆక్రమించిపోశారు. రామిరెడ్డి, సర్వేపల్లి, గడితమిట్ట, హరనాధపురం బ్రాంచి, ఎల్లి, వెంగన్న అన్నంగుంట కాలువల్లోనూ చెత్తాచెదారం పేరుకుపోవడంతో వర్షం వస్తే చాలు ఇవి నీళ్లను ఎగతంతున్నాయి. వాస్తవంగా చెప్పకోవాలంటే నగరంలోని ప్రధానపంట కాల్వలు నేడు మురికి కాల్వలైపోయాయి. తూర్పు ప్రాంతంలో పంటపొలాలన్నీ లేజెట్లుగా మారి పెద్ద పెద్ద అపార్ట్

మెంట్లు నిర్మించేశారు. నగరంలో డ్రైనేజీ సమస్య పరిష్కారానికి ముఖ్యమంత్రి వైఎస్.రాజశేఖర్ రెడ్డి చివరి క్షణంలో 750 కోట్ల రూపాయలు మంజూరు చేస్తూ సంతకం చేశారని పురపాలక మంత్రి ఆనం రామనారాయణ రెడ్డి ప్రకటించారు. ముఖ్యమంత్రి మంచి మనస్సుతో మంజూరు చేసిన ఈ పథకాన్ని చిత్తశుద్ధితో అమలు చేస్తే నగరంలోని డ్రైనేజీ సమస్య పరిష్కారమవుతుందన్న ఆశ జనాల్లో మళ్లీ మొలకెత్తింది.

## ఫైనాన్స్ సంస్థల దౌర్జన్యం

నెల్లూరు నగరంలో ప్రైవేట్ ఫైనాన్స్ సంస్థల దౌర్జన్యాలు రోజు రోజుకు శృతిమించి పోతున్నాయి. ఫైనాన్స్ సంస్థలలో ఏదైనా రుణం తీసుకొని వాయిదా మొత్తం కట్టడం వారం పదిరోజులు ఆలస్యం చేస్తే చాలు ఫైనాన్స్ సంస్థలు పెట్టుకొన్న రొడిలు ఇళ్ల ముందు ప్రత్యక్షమై నానాయగీ చేసేస్తున్నారు. నగరంలోని 15 సంస్థలు 150 మందికి పైగా రొడిపీటర్లను నెలవారీ జీతాలకు నియమించుకొని వున్నారు. ఆకర్షణీయమైన ప్రకటనలు, జీరో వడ్డీకి రుణాలు ఇస్తామని ముందు ప్రకటించే ఫైనాన్స్ కంపెనీలు రుణం ఇచ్చే సమయంలో వ్యక్తుల వద్ద తీసుకొనే 50కిపైగా సంతకాలతో రకరకాలుగా ఇబ్బంది పెడుతున్నారు. ఈ ఫైనాన్స్ గూండాలు పోలీసులకు నెలవారీ మామూళ్లు ఇస్తుండడంతో వీరు సైతం వారికి సహకరిస్తున్నట్లు విమర్శలు వెల్లువెత్తుతున్నాయి. సివిల్ పంచాయతీలో పోలీసులు తలదూర్చకూడదని న్యాయస్థానాలు చెబుతున్నా నెల్లూరు పోలీసులు మాత్రం మారడమే లేదు.

## యావజ్జీవ ఖైదీలు రాజమండ్రి తరలింపు

గందరగోళాలు జరుగుతాయన్న భయం



నెల్లూరు సెంట్రల్ జైలులో యావజ్జీవ ఖైదు శిక్ష అనుభవిస్తున్న ఖైదీలను రాజమండ్రికి తరలించే ఏర్పాట్లలో జైలు అధికారులు నిమగ్నమైవున్నారు. ప్రస్తుతం నెల్లూరు సెంట్రల్ జైలులో యావజ్జీవశిక్షపడిన ఖైదీలు 30 మందికి పైగా వున్నారు. సెంట్రల్ జైలులో ఖైదీల మధ్య రెండు వర్గాలు ఏర్పడ్డాయి. ఒక వర్గానికి నెల్లూరుకు చెందిన ఓ ఖైదీ, మరో వర్గానికి ప్రకాశం జైలుకు చెందిన మరో ఖైదీ నాయకత్వం వహిస్తున్నారు. వీరికి రాజకీయ మద్దతు వుండడంతో అరుపు చేయడం అధికారులకు తలకుమించిన భారమయ్యింది. పున్నవారు చాలదన్నట్లు బిజెపి నేత రామకృష్ణారెడ్డి హత్య కేసులో జీవిత ఖైదు పడిన సిపిఎం పార్టీ ముఖ్య నేతలు వచ్చి చేరారు. రాజకీయ ఖైదీలకు జైలులో ప్రత్యేక గదులు, వసతులు కల్పించాలని మాన్యువల్లో వుంది. ఈ సౌకర్యాలు నెల్లూరు సెంట్రల్ జైలులో ప్రస్తుతం లేనందువల్ల రాజమండ్రి సెంట్రల్ జైలుకు వీరినందరినీ తరలించే ఏర్పాట్లు చేస్తున్నారు. చెముడుగుంట వద్ద నిర్మిస్తున్న ఆధునిక జైలు నిర్మాణం పూర్తయితే రాజమండ్రి నుంచి మళ్లీ వీరిని నెల్లూరుకు తరలిస్తారు.

## సిటిజన్ ఛార్జర్ పేరుకే!

• చినతులు పట్టని కార్పొరేషన్ అధికార గణం




నెల్లూరు కార్పొరేషన్ పొరులకు అవసరమైన సౌకర్యాలు కల్పనలో పూర్తిగా విఫలమవుతున్నది. కార్పొరేషన్ ప్రతి పనిని నిర్దేశించిన కాలంలో చేయాలని సిటిజన్ ఛార్జర్ చెబుతుంది. కార్యాలయంలో ఈ విషయమై బోర్డు మాత్రం ఏర్పాటుచేసి పనులు చేయకుండా ఇటు అధికారులు, అటు నాయకులు తప్పించుకొంటున్నారు. పొరులు

దరఖాస్తు చేసుకొన్న కొత్త ఇంటికి 15 రోజుల్లో ఆస్తిపన్ను విధించాలి. నగరంలో విశ్వతరబడి ఇంటిపన్ను విధించని గృహాలు వేల సంఖ్యలో వున్నాయి. తాగునీటి కొళాయికి దరఖాస్తు చేసుకొన్న వారికి వీటిని బిగించడం ఒకైటి కనెక్షన్కు 10 రోజులు, సాధారణ కేటగిరిలో కొళాయి కనెక్షన్కు 30 రోజులు సమయం తీసుకోవాలి. బిపిఎల్ కోటా కనెక్షన్కు 30 రోజులు సమయం తీసుకోవాలి. బిపిఎల్ కోటా క్రింద దరఖాస్తు చేసినవారి దరఖాస్తులు పరిశీలించడమే లేదు. అడిగినంత మొత్తం ఇస్తే అసలు దరఖాస్తు, డిపాజిట్ వంటివేవీ లేకుండా కనెక్షన్లు ఇచ్చేస్తున్నారు. భవననిర్మాణ ప్లాన్ల మంజూరులో జరుగుతున్న కిరికిరి వివరించలేని విధంగా వుంది. నగర ప్రణాళిక విభాగం డబ్బున్న వారికి రెడ్ కార్పెట్ పరుస్తూ, పనులు చేసి పెడుతూ సామాన్యుల దరఖాస్తులను పట్టించుకోవడం మానేసింది. జనన మరణ నమోదు కార్యక్రమంలోనూ ఇబ్బందులు తప్పడం లేదు. 21 రోజుల్లో జారీ చేయాల్సిన ఈ సర్టిఫికేట్లు డబ్బులిస్తేనే జారీ చేస్తున్నారు. మురుగుకాల్వల నిర్మాణం, పార్కుల అభివృద్ధి, రహదారుల విస్తరణ మొదలైన వ్యవహారాలన్నీ పొరపేవా పత్రంలో ప్రస్తావించి వున్నా పట్టించుకొనే వారు లేకపోవడం, దీన్ని ఉల్లంఘించిన వారికి జరిమానాలు విధించకపోవడంతో పౌరసేవపత్రానికి విలువ లేకుండా పోయింది.

## సిఎంఆర్ లో బంగారు జాకెట్

• ఆకట్టుకొంటుంది

బంగారు గాజులు, వడ్డాణాలు పలు రకాల వెర్రిటి ఆభరణాలు రూపొందించడం చూస్తుంటాం. వీటికి భిన్నంగా బంగారంతో ఏకంగా జాకెట్ ను తయారుచేసి తమ ప్రత్యేకతను చాటుకొన్నారు సిఎంఆర్ షోరూం నిర్వాహకులు. 750 గ్రాముల బరువుతో రూపుదిద్దుకొన్న ఈ బంగారు జాకెట్ విలువ 12 లక్షల రూపాయలట. ఆభరణాల తయారీలో చేయితిరిగిన 10మంది స్వర్ణకారులు 2 నెలలు కష్టపడి దీనిని రూపొందించారు. మొట్టమొదట చైనాలో ఇలాంటి ప్రయోగం చేశారు. దేశంలో ప్రప్రథమంగా బొంబాయిలో బంగారు జాకెట్



టీను తయారుచేశారు. రెండవస్థానం నెల్లూరు సిఎంఆర్ షోరూం ఆ భాగ్యి దక్కించుకొంది. 18 క్యారెట్లు కల్గిన బంగారు లేసులతో ఈ జాకెట్ తయారైంది. దీంతోపాటు 350 గ్రాముల బరువుతో 6.5లక్షల విలువ కల్గిన దండను తయారుచేసి తమ కళానైపుణ్యాన్ని చాటి చెప్పారు. కెంపులు, ముత్యాలు, వచ్చలతో రూపుదిద్దుకొన్న దండ మహిళలను విశేషంగా ఆకర్షిస్తున్నది.

## కన్యకాపరమేశ్వరి

దేవస్థానంలో దసరా!

నెల్లూరు స్టాన్ హౌస్ పేటలోని కన్యకాపరమేశ్వరి దేవస్థానంలో దేవి శరన్నవరాత్రుల మహోత్సవాలు 19తేది నుంచి 29తేది వరకు జరుగుతాయి. 19తేది కలశస్థాపన, 20తేది అన్నపూర్ణ, 21తేది బాలగిరిపుర సుందరి, 22తేది రాజరాజేశ్వరి, 23తేది గాయత్రి, 24తేది ధనలక్ష్మి, 25తేది సరస్వతి, 26తేది మహిషాసురమర్ధిని, 27తేది మహర్నవమిని పురస్కరించుకొని కన్నె పూజతోపాటు గజలక్ష్మి అలంకారంతో అమ్మవారు దర్శనమిస్తారు. 28తేది విజయదశమిని పురస్కరించుకొని కన్యకా

## ఘనంగా ఏర్పాట్లు

పరమేశ్వరి పురి వాహనంపై నగరోత్సవం చేస్తారు. 29తేది వసంతోత్సవంతో ఉత్సవాలు ముగుస్తాయి. ఉత్సవాల సందర్భంగా బాలార్క భక్తి పాటల విభావరి, భరతనాట్యం, కూచిపూడి నృత్యాలు, శ్రీకృష్ణ తులాభారం అలకసీను, మాట్లాడే బొమ్మ, హాస్యవల్లరి, మిమిక్రి, కోలాటాలు, సంగీత విభావరి వంటి సాంస్కృతిక కార్యక్రమాలు ప్రతిరోజూ సాయంత్రం ఏర్పాటు చేస్తున్నారు. నెల్లూరియులు ఈ కార్యక్రమాలకు తరలివచ్చి జయప్రదం చేయమంటున్నారని దేవస్థానం చైర్మన్ గుండ్లవల్లి సుధాకర్ రావు.



# నీరుగారిని గ్రామదర్శిని!

ప్రజల సమస్యల తక్షణ పరిష్కారం కోసం దివంగత ముఖ్యమంత్రి వైఎస్.రాజశేఖరరెడ్డి ప్రవేశపెట్టిన గ్రామదర్శిని కార్యక్రమం పట్ల జిల్లా అధికారులు శ్రద్ధ చూపిస్తున్నారని వార్తా సంకలనం.



గ్రామదర్శిని కార్యక్రమంలో ప్రజల నుంచి వినతిపత్రాలు స్వీకరిస్తున్న అధికారులు.

గ్రామస్థాయిలో ప్రజలు ఎదుర్కొంటున్న సమస్యలను తక్షణం పరిష్కరించాలన్న లక్ష్యంతో దివంగత ముఖ్యమంత్రి డాక్టర్ వై.ఎస్.రాజశేఖరరెడ్డి ప్రవేశపెట్టిన 'గ్రామదర్శిని' కార్యక్రమం కొందరు అధికారుల నిర్లక్ష్యం కారణంగా నీరుగారి పోతుంది. గత నెల 11వ తేదీ నుంచి ప్రారంభమైన గ్రామదర్శిని కార్యక్రమం ప్రతి మంగళవారం మండలంలోని ఏదో ఒక గ్రామంలో నిర్వహించాలి. ఈ కార్యక్రమానికి శ్రీకారం చుట్టి నెల రోజులు పూర్తయినప్పటికీ ప్రభుత్వం ఆశించిన లక్ష్యాలను అధికారులు సాధించలేక పోతున్నారు.

ప్రతి సోమవారం నాడు జిల్లా కలెక్టరేట్లో, మండల తహశీల్దార్ కార్యాలయాల్లో ప్రజల నుంచి వివిధ సమస్యలపై అధికారులు వినతిపత్రాలు స్వీకరిస్తుంటారు. అయితే ప్రజల నుంచి వినతి పత్రాలు స్వీకరిస్తున్న అధికారులు వాటిలో పేర్కొన్న సమస్యలను పరిష్కరించడంలో తీవ్ర జాప్యం చేస్తున్నారు. ఫలితంగా ప్రజలు ప్రభుత్వ కార్యాలయాల చుట్టూ తిరగక తప్పడం లేదు. ప్రజల వద్దకే వెళ్లి గ్రామంలోని సమస్యలు తెలుసుకొని పరిష్కరించే ఉద్దేశ్యంతో 'గ్రామదర్శిని' కార్యక్రమాన్ని ఏర్పాటుచేస్తే దీనికి కూడా అధికారులు తాట్లు పొడుస్తున్నారు. గతంలో వినతి పత్రాలు సమర్పిస్తే అధికారుల వైఖరి ఎలా వుండేదో అదే వైఖరిని ప్రస్తుతం అవలంబిస్తున్నారు.

## చర్యలేవి?

ప్రతి మంగళవారం గ్రామదర్శిని కార్యక్రమం జరిపి స్వీకరించిన వినతిపత్రాలపై శుక్రవారంలోగా చర్యలు చేపట్టి జిల్లా స్థాయి అధికారులకు నివేదించాలన్న ఉత్తర్వులు ఎక్కడా అమలు జరగడం లేదు. గ్రామదర్శిని కార్యక్రమంలో మండల పరిషత్ అధిష్టాధికారి, తహశీల్దార్లతోపాటు 14 శాఖలకు చెందిన మండలస్థాయి అధికారులు తప్పనిసరిగా పాల్గొనాలి. కొన్ని మండలాల్లో అన్నిశాఖల అధికారులు హాజరవుతుండగా, మరికొన్ని మండలాల్లో మాత్రం ఏదో ఒక శాఖల మాత్రం చూపి గ్రామదర్శిని కార్యక్రమం నుంచి తప్పుకుంటున్న సంఘటనలు కూడా వున్నాయి.

గ్రామస్థాయిలో నిర్వహించే గ్రామదర్శిని కార్యక్రమం గురించి ముందుగా దండోరా వేయాలి వుంటుంది. ఇందుకు పంచాయితీ కార్యదర్శి బాధ్యత తీసుకోవాలి. ఇలా దండోరా వేయడం వల్ల గ్రామస్థాయి ముందుగా అధికారుల పర్యటన గురించి తెలుసుకొని సమస్యలను నివేదించే అవకాశం కలుగుతుంది. గ్రామాలలో ఒకరోజు ముందు దండోరా వేయడం

గ్రామస్థాయి కూలి పనులకు వెళ్లిపోతున్నారు. దీంతో గ్రామంలోకి వెళ్లిన అధికారులు పిచ్చాపాటిగా కబుర్లు చెప్పుకుంటూ సాయంత్రం వరకు కాలం వెళ్లబుచ్చుకోవాల్సిన పరిస్థితి. మేజర్ గ్రామ పంచాయితీ పరిధిలోని గ్రామాలలో పరిస్థితి మరోవిధంగా వుంటుంది. దాదాపు ఐదారు మజరా గ్రామాలు మేజర్ గ్రామ పంచాయితీలో వుంటాయి. ఈ గ్రామాల మొత్తానికి కలిపి గ్రామ పంచాయితీ కార్యాలయంలోనే గ్రామదర్శిని నిర్వహిస్తున్నారు.

## సమాచారం లేదు

మేజర్ గ్రామ పంచాయితీ పరిధిలో నివసించే గ్రామస్థులను 'గ్రామదర్శిని' కార్యక్రమం గురించి ప్రశ్నిస్తే తెల్లముఖం వేస్తున్నారు. గ్రామదర్శిని కార్యక్రమం గురించి తమకేమీ తెలియదంటున్నారు. గ్రామదర్శిని కార్యక్రమం నిర్వహించే అన్నిశాఖల అధికారులు గ్రామంలో పర్యటించి ప్రభుత్వం అమలుచేస్తున్న పథకాల తీరును పరీక్షించాలి. ఇందిరమ్మ ఇళ్లు, జాతీయ గ్రామీణ ఉపాధిహామీ పథకం, పారిశుధ్యం, త్రాగునీటి సరఫరా, పశుక్రాంతి పథకం, పావలావద్దీ రుణాలు, వృద్ధాప్య, వితంతు, వికలాంగుల పింఛన్లు అందుతున్నాయా? లేదా? అనే వివరాలు తెలుసుకోవాలి. అలాగే గ్రామంలో ఎంతమందికి ఇళ్లస్థలాలు అవసరం అన్న విషయాలను పూర్తిగా అధికారులు విస్మరిస్తున్నారు.

గ్రామదర్శిని కార్యక్రమాన్ని పర్యవేక్షించేందుకు ఉన్నతాధికారులను నియమించకపోవడం వల్ల మండలస్థాయి అధికారులు ఈ కార్యక్రమం పట్ల పెద్దగా ఆసక్తి చూపడం లేదన్న విమర్శలు వున్నాయి. గతంలో గ్రామ సమస్యలపై సమర్పించిన అర్టీలపైనే ఇంతవరకు స్పందించని అధికారులు, గ్రామదర్శిని కార్యక్రమంలో సమర్పించిన అర్టీలపై ఎలా స్పందిస్తారని ప్రజలు ప్రశ్నిస్తున్నారు. ఈ కార్యక్రమాన్ని ప్రారంభించే సమయంలో చూపిన ప్రత్యేక శ్రద్ధ, అమలుచేసే విషయంలో మాత్రం చూపడం లేదు అధికారులు. ఇకపోతే ప్రజాప్రతినిధులు, స్థానిక ఎమ్మెల్యేలు ఎందుకో గ్రామదర్శిని కార్యక్రమానికి దూరంగా వుంటున్నారు. అధికారుల నుంచి ముందుగా సమాచారం లేదనో, అధికారులే చూసుకుంటారు మనకెందుకులే అనుకుని జడ్చీటిసీలు, ఎమ్మెల్యేసీలు మౌనంగా వుండిపోతున్నారు.




## విఆర్సీల జేబులకు చిల్లు

గ్రామదర్శిని కార్యక్రమం వుజ్జమా అంటూ గ్రామ రెవెన్యూ అధికారుల జేబులకు చిల్లు పడుతుంది. గ్రామస్థాయిలో నిర్వహించే గ్రామదర్శిని కార్యక్రమం ఏర్పాట్ల బాధ్యతలను విఆర్సీలకు తహశీల్దార్లు అప్పగిస్తున్నారు. అధికారులు ఆదేశించడంతో విఆర్సీలు గ్రామంలోని రేషన్ షాపుల డీలర్లు, సర్పంచ్ల వద్దకే ఏర్పాట్లకు అవసరమైన నిధులను సమకూర్చాలని అభ్యర్థించడం తప్పడం లేదు. రేషన్ షాపు డీలర్లు, గ్రామసర్పంచ్లు ముందుకు రాని వక్రంలో విఆర్సీల జేబుల్లో నుంచి ఏర్పాట్లకు ఖర్చు చేస్తున్నారు. షామియానాలు, కుట్టలు, మధ్యాహ్నం భోజనం, తదితర సదుపాయాలు కల్పించాల్సివడంతో విఆర్సీలు లబ్ధిదీపి మంటున్నారు.

గ్రామదర్శిని కార్యక్రమానికి అవసరమైన నిధులు మండల పరిషత్ నుంచినా, గ్రామపంచాయితీ నుంచి ఖర్చు చేయాలి. పై రెండు శాఖల నుంచి కాకుండా విఆర్సీలు, పంచాయితీ కార్యదర్శుల చేత ఖర్చు చేయించడంపై విఆర్సీలు, పంచాయితీ కార్యదర్శులు ఆర్థికంగా నష్టపోతున్నామంటున్నారు. అధికారుల ఆదేశాలు కాదనలేక, ఏర్పాట్లు చేయలేక సతమతమవుతున్నారు. గ్రామదర్శిని కార్యక్రమానికి ప్రభుత్వం ఎటువంటి నిధులు కేటాయించలేదని మండలస్థాయి అధికారులు అంటున్నారు. పంచాయితీ కార్యాలయం వద్దనే గ్రామదర్శిని నిర్వహించాలని ప్రభుత్వ ఉత్తర్వులు వున్నాయని చెబుతున్నారు. బలవంతంగా ఎవరిపైనా ఏర్పాట్లభారం వేయడం లేదని అంటున్నారు.

గ్రామదర్శిని కార్యక్రమం నిర్వహించాలని ఉత్తర్వులు జారీ చేసిన రాష్ట్ర ప్రభుత్వం ఏర్పాట్లకు అవసరమైన నిధులు ఇవ్వక పోవడం అధికారులకు ఇబ్బందిగా పరిణమించింది. గ్రామ పంచాయితీలలో నిధులున్నా ఈ కార్యక్రమానికి ఖర్చు చేసేందుకు అవకాశంలేదని కొందరు సర్పంచ్లు వ్యాఖ్యానించారు. గ్రామానికి వచ్చిన అధికారులకు మర్యాదపూర్వకంగా అన్నిఏర్పాట్లు చేస్తున్నామన్నారు. మొత్తం మీద గ్రామదర్శిని కార్యక్రమం ప్రజలకు లబ్ధిచేకారే విధంగా అమలు జరగడం లేదు. ఆర్థిక వనరులతో కూడిన వినతి పత్రాలు అధికంగా రావడం వల్ల అధికారులు ఏంచేయాలో తెలియక చేతులెత్తిస్తున్నారు.

గ్రామస్థాయిలో ప్రజల సమస్యలను పరిష్కరించేందుకు రూపొందించిన గ్రామదర్శిని సంకల్పం, ఉద్దేశం దెబ్బతినకుండా జిల్లాస్థాయి అధికారులు తగిన చర్యలు చేపట్టాల్సిన అవసరం వుంది.

 <p><b>త్వరగా పరిష్కరించాలి!</b></p> <p>గ్రామదర్శిని కార్యక్రమంలో స్వీకరించిన వినతి పత్రాల్లోని సమస్యలను సంబంధిత శాఖల అధికారులు త్వరగా పరిష్కరించాలి. ప్రజల సమస్యలు, గ్రామ సమస్యలను పరిష్కరించిన నాడే గ్రామదర్శిని ఉద్దేశం నెరవేరుతుంది. వృద్ధాప్య పింఛన్లు, ఇందిరమ్మ గృహాల నిర్మాణానికి సంబంధించి ఎక్కువగా ప్రజలు ఫిర్యాదులు చేస్తున్నారు.</p> <p>బి.ప్రకాశం కొండ్లపూడి సర్పంచ్</p>	 <p><b>అలస్యం చేయకూడదు</b></p> <p>గ్రామదర్శిని కార్యక్రమం ద్వారా అనేక సమస్యలపై ప్రజల నుంచి స్వీకరించిన అర్టీలను జాప్యం చేయకుండా వెంటనే పరిష్కరించేందుకు అధికారులు తగిన చర్యలు చేపట్టాలి. గ్రామానికి అధికారులు వెళ్లి పజల సమస్యలను తెలుసుకోవాలన్న సంకల్పంతో ఈ కార్యక్రమానికి ప్రభుత్వం శ్రీకారం చుట్టింది. అధికారులు చిత్తశుద్ధితో ప్రజల సమస్యల పట్ల కృషిచేస్తే బాగుంటుంది.</p> <p>వనజాక్షమ్య సోమేశ్వర సర్పంచ్</p>	 <p><b>నిర్లక్ష్యం చేస్తే సహించేది లేదు!</b></p> <p>గ్రామదర్శిని కార్యక్రమంలో ప్రజలు అందజేసిన వినతిపత్రాలపై వెంటనే స్పందించాలని అధికారులకు ఉత్తర్వులు జారీ చేయడం జరిగింది. సమస్యల పట్ల నిర్లక్ష్యం వహించిన సంబంధిత అధికారులపై చర్యలు తీసుకొనేందుకు వెనుకాడబోము. జిల్లాలో ఇప్పటివరకు 6946 అర్టీలు రాగా వీటిలో 1584ను పరిష్కరించడం జరిగింది. మిగిలిన వాటిని కూడా త్వరలో పరిష్కరిస్తాం.</p> <p>కె.రాంకోపాల్, జిల్లా కలెక్టర్</p>
---	--	--



## కలిగిరిలో ప్రతిమిల్లు ఎప్పుడు?

వైఎస్ షామీ సెలవేర్లరా?

ప్రతిమిల్లులకు అనువుగా వుంటుందని, వారికి గిట్టుబాటు ధర లభిస్తుందని ప్రయోజనంతో కలిగిరిలో నిర్మించిన ప్రతిమిల్లు ఏడాది గడిచినా ప్రారంభానికి నోచుకోలేదు. ముఖ్యమంత్రిగా వున్న రాజశేఖర్ రెడ్డి నాలుగు సంవత్సరాల క్రిందట ఈ ప్రాంతానికి వచ్చినప్పుడు ప్రతిమిల్లుల సమస్యలు తెలుసుకొని వారి కోరిక మేరకు ఇక్కడ మిల్లును నిర్మించుకొనేందుకు హామీ ఇచ్చారు. దాని నిర్మాణం పూర్తయి సంవత్సరం గడుస్తున్నా ప్రారంభానికి నోచుకోవడంతో ఈ మిల్లు వస్తే గిట్టుబాటు ధర లభిస్తుందని, లాభాలు కలుగుతాయని ఆశించిన ప్రతిమిల్లులకు నిరాశే మిగిలింది. విరివిగా ప్రతి సాగుచేసిన రైతులు గిట్టుబాటు ధర లభించక దళారులకు వారు అడిగిన ధరకు అమ్మి నష్టపోతున్నారు. ఆరు గాలం శ్రమించి వేసిన పంట చేతి కొచ్చి నాలుగు రాళ్లు వెనకేసుకోవచ్చన్న రైతుల శ్రమ దళారుల పాలుకావడంతో రైతులు కన్నీళ్ల వర్యంతం అవుతున్నారు. ఇప్పటికైనా కాటన్ మిల్లును ప్రారంభించి తమకు లబ్ధి చేకూర్చాలని ప్రతిమిల్లులు కోరుకుంటున్నారు.

## ఉదయగిరిలోనూ కబ్బాలు!

మొట్ట ప్రాంతంలోనూ అంకణం 30 వేలయ్యింది

భూముల ధరలు విపరీతంగా పెరిగిపోతుండడంతో కబ్బాదారుల కన్ను ఉదయగిరి ప్రాంతంలోని ఖాళీ స్థలాలపై పడింది. ప్రభుత్వ ప్రైవేట్ స్థలం అని చూడకుండా రాత్రికిరాత్రి వాటిని ఆక్రమించి వేస్తుండడంతో కబ్బాలపర్యం నిరాటంకంగా సాగుతోంది. లక్షలాదిరూపాయలు విలువచేసే ప్రభుత్వ ఆస్తుతి వెనుకవైపు గల స్థలాన్ని ఆక్రమించి శాశ్వత కట్టడాలు నిర్మిస్తుండడం గమనిస్తే ఉదయగిరిలో ఎంత పెద్ద ఎత్తున భూ ఆక్రమణలు జరుగుతున్నది స్పష్టమవుతుంది. అంకణం వదివేల నుంచి ముప్పైవేల రూపాయలకుపైగా ధర వుండడంతో కన్పించిన స్థలాలు ఆక్రమణదారుల చేతుల్లో చిక్కుకొంటున్నాయి. కాలువల పైనా కట్టడాలు నిర్మించి వేస్తున్నా అధికారులు వట్టిపట్టనట్లు వ్యవహరిస్తుండడంతో ఉదయగిరి ప్రాంతం కబ్బాలచెరలో చిక్కుకొంటున్నది.

## అన్నీ అపశకునాలే

దక్షిణ భారతదేశంలో అదిపెద్ద పారిశ్రామిక కేంద్రంగా ఏర్పాటు చేయాలన్న ఎస్ఐక్యా కంపెనీ యాజమాన్యానికి అరుగడుగునా అపశకునాలే ఎదురౌతున్నాయి. ఇప్పటికీ నాలుగుసార్లు ప్రారంభోత్సవ కార్యక్రమాలు వాయిదాపడ్డాయి. 2007లో మనుబోలు మండలం కొలఠుకుదురులో ఏర్పాటు చేయాలని సర్వేనెంబరు 520సిలో 1000 ఎకరాలు కేటాయించారు. ముఖ్యమంత్రిని భూమిపూజకు పిలిచారు. భారీ వర్షాల కారణంగా నీళ్లు నిలబడిపోవడంతో ఎస్ఐక్యా అధికారులు ఈ స్థలం మాకోర్డంటూ సిఎంకు విన్నవించారు. భూసేకరణ అధికారి కత్తి సుబ్రహ్మణ్యంరెడ్డి చిల్లకూ

ఎస్ఐక్యా స్టీల్ పరిశ్రమ ఆరంభం నుంచి అంతే

రుకు సమీపంలోని అంకులపాటూరు భూములను రైతుల నుంచి స్వాధీనం చేసుకొని కంపెనీకి అందించారు. 2007 డిసెంబర్ 6వ తేదీ సిఎం ద్వారా చేయాల్సిన భూమి పూజ వర్షాల కారణంగా తిరిగివాయిదా పడింది. కంపెనీ నిర్వాహకులు శంకుస్థాపన చేసే పనులు పూర్తి చేశారు. కంపెనీ ప్రారంభోత్సవానికి తగిన ఏర్పాట్లు చేసి ముఖ్యమంత్రి వైఎస్.రాజశేఖర్ రెడ్డి చేతుల మీదుగా ప్రారంభించాలనుకొన్నారు. అయితే హఠాత్తుగా హెలికాప్టర్ దుర్ఘటనలో ఆయన మరణించడంతో కంపెనీ యాజమాన్యం దిక్కుతోచని స్థితిలో పడింది.



పార్లమెంటులో అమరజీవి పొట్టి శ్రీరాములు విగ్రహం పెట్టాలని ముఖ్యమంత్రి రోశయ్యను కలసి వివరించడం ఇప్పున్న నెల్లూరు వైశ్య ప్రముఖుడు కె.వి.చలమయ్య



కావలిలో జరిగిన దివంగత ముఖ్యమంత్రి వై.ఎస్.రాజశేఖర్ రెడ్డి సంతాపసభలో మాజీ ఎమ్మెల్యేలు విష్ణువర్ధన్ రెడ్డి, పార్వతమ్మ, ఎమ్మీ మేకపాటి రాజమోహన్ రెడ్డి, ఎమ్మెల్యే బీద మస్తానయ్య తదితరులు.



హైదరాబాద్ లోని భారతీయ ఉత్పాదక మండలి గోల్డన్ జూబ్లీ ఉత్సవాలను పురస్కరించుకొని ఉత్తమ పురీ ప్రాసెసింగ్ యూనిట్లకు ఇచ్చిన అవార్డును పరిశ్రమల మంత్రి కన్నా లక్ష్మీనారాయణ నుంచి అందుకొంటున్న నెల్లూరు యువరాజు చాముండేశ్వరి బిడ్డే విశిష్ట ఎండి జె.రాజేశ్వరి.

## ముత్తుకూరులో మహిళా ఉద్యమం

ముత్తుకూరు మండలంలో వుండే బెల్లుపావులను తొలగించాలని మహిళలు ఆందోళన చేపట్టారు. మద్యానికి బానిసలై తమ భర్తలు ఇళ్లు, ఒళ్లు గుల్ల చేసుకొంటుండడంతో బెల్లు పావులకు వ్యతిరేకంగా నడుంబిగించారు. స్థానిక మద్యం

విక్రయదాల్లకు హెచ్చరికలు జారీ చేశారు. గతంలో పలుమార్లు బెల్లు పావులను తొలగించాలని అధికారులకు విన్నవించినా పెడచెవిన్ పెట్టారని ఆరోపించారు. రెక్కాడితేగాని దొక్కాడని తమ బ్రతుకులు మద్యం కారణంగా కునారిల్లుతున్నాయని ఆవేదన వ్యక్తం చేశారు. ఇప్పటికైనా అధికారులు బెల్లుపావులని తొలగించాలని లేకపోతే తామే ప్రత్యక్ష చర్యలకు దిగుతామని హెచ్చరికలు జారీ చేశారు.

## దలువాయి వేదిన మట్టిపాముల నేడు

రెండు తలలన్న మట్టిపామును అప్పగిస్తే లక్షల రూపాయలు ఇవ్వన్నా రన్న ప్రచారంతో జిల్లాలో పాముల నేట తోడుగా సాగుతుంది. జిల్లా శీల ద్రంగా ఏర్పడ్డ ముఖా ఈ ప్రచారానికి తీతమిస్తూ ప్రజలకు ఆక కర్మిస్తూ వారి ప్రాణాలతో చెలగాటమారుతున్నారు. గతంలోనూ జిల్లాగే నల్లదాయలాకు, ఎర్ర కలబందాకు, రెండు రుణాకు, నల్లపిల్లి, పాకకాలం వాటి రాగి లోహవస్తువులు అప్పగిస్తే లక్షల

గతంలోనూ పిల్లలనుపుల సేకరణ

రూపాయలు ఇస్తామన్న ప్రచారం వుండేది. అనం అప్పట్లో వాటి కోసం ఇళ్లు వదలి అడవుల్లో తిరుగుతూ ఒళ్లు గుల్ల చేసుకొన్నారు తప్పితే ఒళ్లు రూపాయి సంపాదించింది లేదు. ఈ వెతుకులాటలో కలువాయిలో ఒక వ్యక్తి మృతి చెందాడు. మళ్లీ ఇప్పుడు రెండు తలలపాము కోసం వెదుకులాట మొదలైంది. లక్షల రూపాయలు లభిస్తాయన్న ఆశతో జనం వేలం వెలిగి చెట్టు, పుట్ట వట్టికొని తిరగడం గ్రామాల్లో నిత్యస్థావరం అయ్యింది. కలువాయి చుట్టుపక్కల గ్రామాల్లో యువకులు ఉపాధిపనులు మానుకొని పాముల వేటలో నిమగ్నమై వున్నారు.

## తగ్గిన తృణధాన్యాల సాగు!

ఆత్మకూరు ప్రాంతంలో తృణధాన్యాల సాగు తగ్గముఖం పడుతోంది. ఒకనాడు అధికంగా సాగవుతుండే ఈ పంటలు రానురాను తగ్గిపోవడానికి కారణం రైతులు విముఖత చూపడమే. జొన్న, సజ్జ, రాగి, కొర్రలు విరివిగా పండించారన్న సంగతి ఇప్పటి వారికి తెలియనంతగా రైతులు వాణిజ్య పంటలపై దృష్టి సారించారు. నెల్లూరు

ప్రోత్సాహం లేక....

డివిజన్ లో 12 మండలాల్లో 227 హెక్టార్లలో సజ్జ, రాగి, ఆత్మకూరు మండలంలో 32 హెక్టార్లలో సజ్జ, రాగి, జొన్న ఆనంతసాగరం మండలంలో రాగులు 8 హెక్టార్లలో సాగవుతున్నాయి. ఒకనాడు ఉద్యతంగా సాగిన ఈ పంటలసాగు నేడు చాలావరకు తగ్గిపోయింది. ఈ పరిస్థితులలో అధికారులు రైతులను తృణ ధాన్యాలు పండించే దిశగా ప్రోత్సహించాల్సిన అవసరం ఎంతైనా వుంది.





నెల్లూరు టౌన్ హాల్ లో జేసీఐ పాఠశాలల సందర్భంగా నగరంలోని ప్రముఖ ఫిజీషియన్ డాక్టర్ అజయ్ కుమార్ ను సన్మానిస్తున్న నగర ఎమ్మెల్యే శ్రీధర్ కృష్ణారెడ్డి, తదితరులు.

## వైద్య ఆరోగ్య సిబ్బందికి సుస్తి!

యూటికీ రూలు ప్రకారం చేయడం

పేదలకు వైద్య సేవలు అందించాల్సిన వైద్య సిబ్బంది విధులకు హాజరుకాకుండా నిర్లక్ష్యంగా వ్యవహరిస్తున్న వైనం చేజిల్లో చోటు చేసుకొంటున్నది. మండలంలోని 44 గ్రామాలలోని 30 వేల జనాభాకు ఇదే ఆరోగ్య కేంద్రం, విధులకు రావాల్సిన డాక్టర్లు దర్జాగా ఎగ్జిట్ హాజరు ఫర్మిలో మాత్రం సం తకాలు పెడుతుండడం వారి నిర్లక్ష్యానికి నిద ర్శనం. ఫిల్మివిజిట్ అని వ్రాస్తూ మరికొం దరు గైర్జాబరు అవుతున్నారు. దీనిపై గ్రామ స్థులు అధికారులకు ఫిర్యాదు చేయడంతో అసలు విషయం బయటపడింది. ఎంపీపీ శ్రీనివాసులు నాయుడు, తహశీల్దార్ అప్పారావులు ఆరోగ్యకేంద్రాన్ని తనిఖీ చేయగా లొసుగులు వెలుగుచూశాయి. తేదీ లేకుండా వ్రాసిన సెలవు చీటీలు అధికారుల కళ్ల వద్దాయి. డాక్టర్ విజయలక్ష్మి గైర్జాబరుకాగా, మరికొందరు సిబ్బంది సెలవు తేదీలు దిద్ది వుండడం అధికారులు గమనించారు. ఎమ్మీపీ అటెండన్స్ రిజిస్టర్ ఏదని ప్రశ్నించగా సిబ్బంది తమ వద్ద లేదని బుకాయించడంతో ఆయన మండిపడ్డాడు.

## దంపూరు పంచాయితీ నిధుల దుర్వినియోగం!

విడవలూరు మండలం దంపూరు పంచాయితీలో ఘనమారు 3 లక్షల రూపాయల మేర నిధులు దుర్వినియోగం జరిగి నట్లు గగ్గోలు రేగుతోంది. పనులు చేయకుండానే నిధులు స్వాహా చేశారని ఆరోపణలు వినవస్తున్నాయి. సర్పంచ్ ను లెక్కలు అడిగితే చెప్పాల్సిన అవసరం లేదని దబాయస్తున్నాడట. కార్యదర్శి సమావేశం పెట్టడంతో 2008-09 సంవత్సరానికి సంబంధించి పలు అవకతవకలు జరిగినట్లు తేలింది. సమావేశానికి హాజరైన బెజవాడ గోవర్ధన్ రెడ్డి, పాశం శ్రీనివాసులరెడ్డి, వేనాటి ప్రసాద్ రెడ్డి, సత్యంరెడ్డి, జమీర్ బాషాలు దీనిపై ఉన్నతాధికారులు విచారణ జరిపి నిజాలు నిగ్గు తేల్చాలని డిమాండ్ చేస్తున్నారు.



నెల్లూరులో జరిగిన పోలీస్ కానిస్టేబుల్స్ రాతవరీక్షను పరిశీలిస్తున్న ఎస్సీ మల్లారెడ్డి.

## ప్రజాభిమాని కాకాణి

విలక్షణ వ్యక్తిత్వంతో రాణింపు

రాజకీయం అంటే వ్యాపారంగా మార్చుకొన్న నేటి పరిస్థితులలో జిల్లాపరిషత్ ఛైర్మన్ కాకాణి గోవర్ధన్ రెడ్డి దానికి భిన్నంగా ప్రజాసేవ చేస్తూ జిల్లా ప్రజల ఆదరాభిమానాలు చూరగొంటున్నాడు. ఆనం అనుచరుడిగా సాదా సీదాగా రాజకీయ ప్రవేశం చేసిన ఆయన అనూహ్యంగా



జవ ఛైర్మన్ పదవి చేపట్టి తనదైన శైలిలో బాధ్యతలు నిర్వహిస్తూ ప్రజల్లో మంచిపేరు తెచ్చుకొన్నాడు. ప్రభుత్వ పాఠశాలల్లో జిల్లా, రాష్ట్రస్థాయిలో ర్యాంకులు పొందిన వారికి సగటు అవార్డులు స్వంత నిధులతో ఇచ్చి తన ఉదారత్వాన్ని చాటుకొన్నారు. రిటైర్డ్ ఉపాధ్యాయులకు సన్మానం, జడ్పీఛైర్మన్ కపే శ్రీధరు నిర్వహించడం, సొంత వాహనాన్ని వాడుకొంటూ, గౌరవ వేతనాన్ని సేవా కార్యక్రమాలకు వినియోగిస్తూ అందరికీ ఆదర్శంగా నిలుస్తున్నాడు. అక్రమ ఇసుక రవాణా అడ్డుకోవడం, రాత్రిళ్లు హస్తగతంలో బస చేయడం, విద్యార్థుల కష్టసుఖాలు తెలుసుకోవడం చేస్తున్నారు. పదవిని అడ్డుపెట్టుకొని స్వాహాచేసి వారు కాకాణిని చూసి కుళ్లుకొంటున్నారు.

## భూమి ఇచ్చేది లేదు

ఎంత నష్టపరిహారం అందజేసినా భూములు ఇచ్చేది లేదని చిల్లకూరు రైతులు తెగేసి చెప్తున్నారు. గూడూరు ఆర్డివో కార్యాలయం ఎదుట బాధిత రైతులు తమ నిరసనను వ్యక్తం చేశారు. బలవంతంగా భూములను లాక్కోనే ప్రయత్నాన్ని విరమించుకోవాలని వారు అధికారులకు విజ్ఞప్తి చేశారు. సెజ్ల కోసం భూములను తీసుకొని పరిహారం అందజేయడంలో అధికారులు నిర్లక్ష్యంగా వ్యవహరిస్తుండడంతో ఈ పరిస్థితి తలెత్తింది. గూడూరు డివిజన్ లో పలువురు రైతులు అటు భూములను పొగొట్టుకొని, ఇటు పరిహారం అందక అయోమయస్థితిలో కొట్టుమిట్టాడుతుండడంతో చిల్లకూరు రైతులు భూములను ఇచ్చేది లేదని ఢీమించుకొంటున్నారు.

కాంధీజీ జయగౌరవ సేవల్ని సంతకం కాంధీ

## దక్షిణాఫ్రికాలో పద్మనాభరెడ్డి!



కాంధీజీ దక్షిణాఫ్రికాలో నడిపిన ఓలీనియన్ పరీక్ష ప్రచురణకు వాడిన యంత్రాన్ని పరిశీలిస్తున్న నేడుతుమ్మి పద్మనాభరెడ్డి దంపతులు.

ఎస్టేబ్లిష్మెంట్ విద్యాసంస్థల ఛైర్మన్, ఎలెసిసి సభ్యుడు డాక్టర్ నేడుతుమ్మి పద్మనాభరెడ్డి దక్షిణాఫ్రికాలో వారం రోజులపాటు పర్యటించారు. తన సతీమణి, కుమారునితో కలిసి దక్షిణాఫ్రికా వెళ్లిన ఆయన పర్యటన విజయవంతంగా పూర్తి చేసుకొని వచ్చారు. ఈ సందర్భంగా ఆయన తన పర్యటన అనుభవాలను వివరించారు. కాంధీ చదువుకొన్న కళాశాల, ఆశ్రమం, జైలును పరిశీలించినట్లు వివరించారు. మహాత్ముడు తిరుగాడిన సేల, వివిధ ప్రాంతాలను చూసినప్పుడు మనసు పరవశించిపోయిందని ఆనందం వ్యక్తం చేశారు పద్మనాభరెడ్డి. ఈ పర్యటన ఎంతో సంకృష్టిని మిగిల్చిందన్నారు. జిల్లాలో కాంధీ సేవా కార్యక్రమాలను ముందుండి నడిపిస్తానని చెప్పన్నారు.

## తెల్లరాయి అక్రమ త్రవ్వకం

కుంభకర్ణ నిద్రలో అధికారులు

ఉదయగిరి నియోజకవర్గంలోని అనేక ప్రాంతాల్లో విలువైన తెల్లరాయి అక్రమత్రవ్వకాలు యదేచ్ఛగా జరుగుతున్నాయి. అక్రమ వ్యాపారులు కూరీలను పెట్టి రహస్యంగా త్రవ్వకాలు జరుపుతున్నారు. రెవెన్యూ, అటవీ, వ్యవసాయ భూములనే తేడా లేకుండా ఎక్కడవడితే అక్కడ ఇష్టానుసారంగా త్రవ్వకుండడంతో భూములన్నీ గుంటలమయం అవుతున్నాయి. పరికుంటపాడు మండలంలో హుస్సేన్ నగర్, దుత్తలూరు మండలం రాజవారిపల్లి, నందిపాడు, ఉదయగిరి మండలం బెట్టిపాళెం, మూసాయిపేట, తదితర ప్రాంతాల్లో ఈ వ్యవహారం గుట్టుచప్పుడు కాకుండా జరుగుతున్నా అధికారులెవరూ ఆ వైపు కన్నెత్తి చూడకపోవడంతో తెల్లరాయిని త్రవ్వ మద్రాస్, బెంగళూరు తదితర ప్రాంతాలకు తరలించి స్పర్శల్ల లక్షలు సంపాదిస్తున్నారు. ఇప్పటికైనా రెవెన్యూ, అటవీ అధికారులు అక్రమ తెల్లరాయి వ్యాపారాన్ని అరికట్టాలని స్థానికులు కోరుకొంటున్నారు.



**శ్రీ కన్యకాపరమేశ్వరి దేవస్థానము**

స్టేషన్ రోడ్, నెల్లూరు. ఫోన్ : 2324785

దేవి శరణువరాత్రుల మహోత్సవముల అవసరము

తేది 19-09-2009 నుండి తేది 29-09-2009 వరకు

ఆర్య

సన్నిధి విరోధిని సంతకరము అశ్వయుజ పర్ర పాద్యము మొదలు కర్ప వికారకీ పరక దేవశరణువరాత్రు మహోత్సవములు అత్యంత వైభవముగా జరుపబడును. ప్రతి రోజుము అష్టాంశి ఉదయం 6గం.ల నుండి శ్రీమార్క ఆధ్వర్యం, వామి రివ్వేత్తం, పాపరామార్క, త్రిశతి, దేవి భక్తమాల, పవిత్రత పారాయణము, కవచరహస్యాల జరుగును. సాయంకాలం 6గం.లకు మూలవర్ణక పూంగి సేవ అంకారము, వేదికపై ఉత్సవగీత ఓర్వలోక ఒక నవదుర్గా అంకారము విశేషముగా చేయబడును. ప్రతిరోజు సాయంత్రం 6-30 గం.లకు గొప్ప కళాకారులచే విశేష సాంస్కృతిక కార్యక్రమములు జరుపబడును. ప్రత్యేకంగా బొమ్మల కొదవు ఏర్పాటు చేయబడెనది.

పై ఉత్సవములలో భక్తులందరూ ప్రతిరోజు పాల్గొని, అమ్మవారిని దర్శించి తీర్థ ప్రసాదములు స్వీకరించి అమ్మవారి కృపాకటాక్షములు పొందగలరని కోరుచున్నాము.

ఇటు: గుండ్లపల్లి సుధాకర్ రావు, ఛైర్మన్





## వన్ మ్యాన్ 'జో'

ప్రభుత్వంలో వన్ మ్యాన్ 'జో' నడు ప్రస్తావించి, ముఖ్యమంత్రి రోజయ్య సర్వం తానే అయి పరిపాలనను నడిపిస్తున్నాడు. మంత్రుల సహాయ నిరాకరణ కలవరపరుస్తున్నా రోజయ్య మూతం నిబ్బరంగా వుంటూ తన పని తాను చేసుకుపోతున్నాడు. ఉదయం నుంచి రాత్రి దాకా సచివాలయానికి అంటుకుపోయి దాదాపు అన్ని శాఖల ఖాతాన్ని మోస్తున్నాడు. రాష్ట్రంలో కరువు కారణంగా రాబడి తగ్గి ఖజానా నిండుకుంది. ఆర్థికమంత్రి కూడా అయిన రోజయ్య వెంటనే నష్ట నివారణగా ఖజానాపై ఆంక్షలు విధించాడు. వైద్యమంత్రి దానం నాగేందర్ రాకపోయినా వైద్యశాల సమీక్ష నిర్వహించి స్ట్రెస్ ఫుల్ అధికారులకు ఆదేశాలు జారీచేశాడు. రోజయ్య 'స్పెడ్' మంత్రులకు నచ్చడం లేదు. రోజయ్య మరికొంతకాలం కొనసాగితే 'జగన్' ముఖ్యమంత్రి అయ్యే అవకాశాలు చేజారిపోతాయని మంత్రులు చెప్పులు కొరుక్కుంటున్నారు.

## చంద్రబాబు గవ్వచుప్

వైదూ ప్రభుత్వంపై విమర్శలతో విరుచుకుపడి



చంద్రబాబునాయుడు ప్రస్తుతం మౌనంగా వుండటం చర్చనీయాంశమయ్యింది. వైఎస్ మరణం తర్వాత చంద్రబాబు ప్రభుత్వంపై విమర్శలు చేయడం లేదు. సరికదా కనీసం జరుగుతున్న పరిణామాలపై పెదవి కూడా విప్పడం లేదు. లోక్ సత్తా జయప్రకాష్ నారాయణ ప్రభుత్వాన్ని ఎదిరించడంకంటే పిలుపు నిచ్చాడు. చిరంజీవి కూడా అప్పుడప్పుడు సమస్యల్ని ప్రస్తావిస్తూ ప్రభుత్వానికి చురకలంటిస్తున్నాడు. రాఘవులు, నారాయణ, బిఆర్ఎస్ నేతలు ప్రభుత్వానికి వ్యతిరేకంగా శృతి కలుపుతున్నారు. అయితే 'బాబు' మాత్రం ప్రేక్షకుడిలా చూస్తూ వూరుకుంటున్నాడు. ఇది మా పార్టీ వ్యూహం. వైఎస్ మరణం తర్వాత ఏం మాట్లాడినా తప్పుడు సంకేతాలు వెళ్తాయి. అందుకే వ్యూహాత్మకమైనాన్ని పాటిస్తున్నాం అంటూ చంద్రబాబు తన సన్నిహిత విలేకరులతో చెబుతున్నాడు.

## నోరుజారుతున్న నారాయణ

వైపిఠి రాష్ట్ర కార్యదర్శి నారాయణ నిజానికి హద్దు లేకుండా వుంది. ఎప్పుడూ ఏదో ఒకటి మాట్లాడుతూ వార్తల్లో వుండటం నారాయణకు అలవాటి. అయితే ఈ మధ్య 'శృతి' కాస్తా ఎక్కువైందని సీపీఐ కార్యాలయంలో చెప్పులు కొరుక్కుంటున్నారు. దీనిని యాదగతు ఓ చెత్తగంపగా తిట్టిపోసిన నారాయణ సీఎం రోజయ్యకు కూడా పడలేదు. పరిపాలన సజావుగా లేకపోతే రోజయ్యకు తాటాకులు కద్దాం అంటూ కొత్త పల్లవిని అందుకున్నారు. ఇది విషయాన్ని ఓ విలేకరి రోజయ్య వద్ద ప్రస్తావించి



చగ పాపం నారాయణను ఎవరూ పట్టించుకోవడం లేదు. ఈ రకంగానైనా పేపరుకు ఎక్కుకున్నాడంటూ ఓ నష్టనష్టాడు.

## అరుణ నోట 'చీలిక'మాట



రాష్ట్ర మంత్రి డి.కె.అరుణ నోట మొదటి సారిగా 'చీలిక' మాట వినిపించడంతో కాంగ్రెస్ వర్గాలు విస్తుపోతున్నాయి. జగన్ ను ముఖ్యమంత్రిగా చేయకుంటే పార్టీ చీలిక విషయాన్ని ఆలోచిస్తామంటూ అరుణ తెగిసి చెప్పింది. ఢిల్లీ నుంచి తిరిగి వచ్చిన కెపిసి కలిసి వచ్చాక అరుణ ఈ మాట అనడంతో రాజకీయవర్గాల్లో ఈ వార్త గుప్పుమంది. జగన్ విషయంలో అధిష్టానం సానుకూల నిర్ణయం ప్రకటించకుండా జాప్యం చేస్తుండటంతో ఇతర మంత్రులు కూడా ఇదే పల్లవిని అందుకున్నా ఆశ్చర్యం లేదంటున్నారు.

## శివమెత్తిన అదికేశవులు

టి.టి. ఛైర్మన్ అదికేశవులనాయుడికి శివమెత్తించి. జగన్ ను వెంటనే సీఎం చేయాలంటూ టి.టి. బోర్డులో ఓ తీర్మానాన్ని ప్రవేశపెట్టాడు. దీంతో సమావేశంలో వున్న ఎగ్జిక్యూటివ్ ఆఫీసర్ కృష్ణారావుకు ఏం చేయాలో పాలుబోలేదట. అయితే ఇది స్వామివారి దేవస్థానం. ఇక్కడ రాజకీయాలకు చోటు లేదు. మీరు తీర్మానం చేయడానికి ఇది వేదిక కాదంటూ సున్నితంగా మందలించాడట. అప్పటికి కానీ అదికేశవులకు తాను చేసిన తప్పుమీదే అర్థం కాలేదట. వెంటనే ఆ ప్రయత్నాన్ని విరమించుకొని సమావేశం అయ్యాక విలేకరుల్ని పిలిపించుకొని జగన్ కు మద్దతు ప్రకటించాడు. టి.టి. ఛైర్మన్ ను మారుస్తారని వార్తలు వస్తున్న నేపథ్యంలో అదికేశవులు ఈ విధంగా శివమెత్తడంకంటే టి.టి. పాలకమండలి-సభ్యులు చెప్పులు కొరుక్కుంటున్నారు.




## అరవిందరావు అసహనం!



నిఘాబాస్ అరవిందరావు అసహనంగా కనిపిస్తున్నాడు. రాష్ట్ర ఇంటిలిజెన్స్ చీఫ్ గా ఓ వెలుగు వెలిగిన అరవిందరావుకు ఇప్పుడు డిజిపి యాదవ్ నుంచేకాక రాజకీయ వర్గాల నుంచి కూడా 'చీ'త్యాలు మొదలయ్యాయి. సాక్షాత్తు ముఖ్యమంత్రి ఫోన్ లనే ట్యాపింగ్ చేస్తున్నాడని వచ్చిన విమర్శలకు అరవిందరావు తల్లడిల్లిపోతున్నాడు. సచివాలయంలో విలేకరులు ఎదురైతే చిరునవ్వు నవ్వే అరవిందరావు యిప్పుడు సీరియస్ గా తలదించుకొని వెళ్లిపోతున్నాడు. తన పరిస్థితి పగవాడికి కూడా రాకూడదని సన్నిహితుల వద్ద వాపోతున్నాడట. ఎంతత్వరగా ఈ పదవిని వదిలించుకుంటే అంత మంచిదని అంటున్నాడట. ఇప్పటికే తనను బదిలీ చేయమంటూ ఓ అభ్యర్థనను కూడా ముఖ్యమంత్రికి యిచ్చాడు. అయితే ప్రస్తుతం రాష్ట్ర రాజకీయాలు గందరగోళంగా వున్న దృష్ట్యా మరికొంతకాలం అరవిందరావుకు ఇబ్బంది తప్పట్లు లేదు.

## దటీజ్ 'సూరి'

పరిటాల రవి హత్యకేసులో ముద్దాయి అయిన మర్డెలచెరువు సూరికి మహారాజయోగం పట్టింది. సత్సవర్తన పేరుతో ఖైదీలను మధ్యలోనే విడుదల చేసే జాబితాలో సూరి పేరు కూడా వుంది. అన్నీ సవ్యంగా జరిగివుంటే సూరి ఈపాటికే జనం మధ్యలో వుండేవాడు. అయితే ఖైదీల విడుదల జాప్యం కావడంతో సూరికి బ్రేక్ పడింది. ఎలాగూ బయటకు వస్తాం కదా యింకా ఖైల్లో ఎందుకు? అనుకున్నాడో ఏమో కానీ వెన్నెముక నొప్పి వస్తోందంటూ 'సిమ్స్'లో చేరిపోయాడు. ఇక అక్కడ సూరి బావ రాజయోగానికి అడ్డే లేకుండా వుండటం, నిబంధనల్ని పక్కనబెట్టి సూరిని కలుసుకోవడానికి వస్తున్న సందర్భులతో ఆస్పత్రిలోని మిలీనియం బ్లాక్ కిక్కిరిసిపోతోంది.



## 'రోజా'కు ఓదార్పు



తెలుగుదేశంకు రాజీనామా చేసి కాంగ్రెస్ లోకి వెళ్లమనుకున్న సినీనటి రోజాకు 'డిఎస్' మాటలు ఓదార్పునిచ్చాయి. 'రోజా' ఐరన్ లెగ్ అంటూ మహిళా కాంగ్రెస్ నేత గంగాభవానీ తీవ్రంగా విరుచుకుపడుతుండటంతో రోజా కాంగ్రెస్ ప్రవేశం డైలమాలో పడింది. దీంతో రెంటికి చెడ్డ లేవదీగా మారిపోతానేమోనని రోజా మదనపడుతోంది. అయితే 'రోజా' ఎప్పుడైనా కాంగ్రెస్ లోకి చేరవచ్చని పినిసి చీఫ్ డిఎస్ ప్రకటించారు. రోజా విషయాన్ని వైఎస్ తనతో మాట్లాడినట్లు కూడా డిఎస్ చెప్పడంతో 'రోజా' తెగ మురిసిపోతోంది.



## బహుముఖుడు



వరిచితుడు చిత్రంలోని ఒక సన్నివేశంలో రెండు పార్శ్వాల్లో నటించిన హీరో విక్రమ్ను చూసి అందరూ నోరెళ్ళబెట్టారు. ఇటువంటి నటులకు తానేమీ తక్కువకాదని నెల్లూరు గ్రామీణ ఎమ్మెల్యే వివేకానందరెడ్డి మరోసారి చాటి చెప్పిన విషయం సింహపురిలో చర్చనీయాంశంగా మారింది. ముఖ్యమంత్రి దాక్షర్ వైఎస్.రాజశేఖరరెడ్డి ప్రమాదపకాత్తు మరణించడంతో హైదరాబాద్, నెల్లూరుల్లో జరిగిన వివిధ సంతాప కార్యక్రమాల్లో వివేకానందరెడ్డి కన్నీళ్ళ పర్యంతమయ్యే ముఖకవళికలతో కనపడి అందరి సానుభూతి పొందారు. కానీ ఆయనలోని అంతర్ముఖుడు కోడూరుదీప్లో జరిగిన వేళాంగిణి మాత ఉత్సవాల్లో బయటపడ్డాడు. సంతాపదినాల్లో జరిగిన ఈ ఉత్సవాల్లో ఆయన పాల్గొంటే పాల్గొన్నారు కానీ యువతులతో కలిసి పాటకచ్చేరిలో పాట పాడడంతో చూసినవారు 'బేరా' అనడం మినహా మరోమాట అనలేక పోయారు.

## విలేకరిగా రోడ్డిపీటర్



ద ముదిరి ఈసరవెల్లిగా మారడం, రోడ్డి ముదిరి రాజకీయ వాయుకుడయ్యాడనడం ఇవన్నీ పొత పోలికలు. నెల్లూరులో ఓ రోడ్డిపీటర్ విలేకరిగా మారారు. హైదరాబాద్ నుంచి నెలువదే ఒక దినపత్రికకు బ్యూరో చీఫ్గా నియమితులయ్యారు. ఆయనేమీ ఈ విషయాన్ని గుట్టుగా దాచు లేదు. కలెక్టర్, ఎస్సీ మొదలు ఇతర ముఖ్యుల ప్రెస్ మీట్లకు పెన్, ప్యాన్ వట్టుకొని కెమెరా మెన్తో సహా వస్తుండడంతో ముందు పోలీసులు విస్తు పోయారు. ఆ తర్వాత ఈ విషయం తెలుసుకొని దంగై సోవడం సింహపురి పోలీస్ యూల వంతయ్యింది. నెల్లూరులో పుట్టి అంతర్జాతీయ, జాతీయ, రాష్ట్ర స్థాయికి ఎదిగిన పోలీస్ యూలున్నారు. ఈ మధ్య ఎలక్షానిక్ మీడియా విజ్ఞం భణ మూలంగా వాటిలో జరిగిన నియామకాల వల్ల మీడియాపై గౌరవం మనకబారుతున్న తరుణంలో ఏకంగా రోడ్డిపీటర్ విలేకరి రూపమెత్తడం పోలీస్ యూలోకానికి శరాభాతమనక తప్పదు.

## వెక్కి వెక్కి ఏడ్చిన నారాయణ

దినెల్లూరు రాజకీయాల్లో ఆనం సోదరులను బాగా ప్రోత్సహించారు. వారి పురోభివృద్ధితోపాటు కోరిన పనల్లా చేసిపెట్టారు. వివేకానందరెడ్డి కన్నా రామనారాయణరెడ్డికి రాజశేఖరరెడ్డి దగ్గర చనువు జాస్తి ఆయన 'నారాయణ' అని మంత్రిని నోరార పిలిచే వారు. గతవారం నెల్లూరు విఆర్ఎస్ మైదానంలో అఖిల పక్షం నేతృత్వంలో జరిగిన వైఎస్ సంతాపసభలో మాట్లాడను రామనారాయణ గొంతు పెగలలేదు. వెక్కి వెక్కి ఏడ్చినారంభించడంతో సభలో ఉద్విగ్న భరిత వాతావరణం నెలకొనింది. ముఖ్యమంత్రి సంతకం చేసిన చివరి ఫైల్ నెల్లూరునగర శ్రేణి సమస్య పరిష్కారానికి వుద్దేశించిందని రామనారాయణ గడ్డదస్వరంతో ప్రకటించడంతో సభలో వుండిన వారి హృదయాలు బరువెక్కియ్యాయి.



ట్రాఫిక్ తెచ్చిన 'తొంటూ'!

నెల్లూరు ఎస్సీ మల్లారెడ్డి గారికి ట్రాఫిక్ అంటే మహా చెడ్డ చికాకు. నగరంలోని ట్రాఫిక్ నడతను భగవంతుడు కూడా మార్చలేదని బహిరంగంగానే చెబుతుంటారాయన. అందువల్లే నెల్లూరు ట్రాఫిక్ పద్మపూహంలా మారినా ఆయన దానిలో పొరపాటున కూడా వేలు పెట్టలేదు. అటువంటి జెంబిలేమాన్ ను ముఖ్యమంత్రి వైఎస్.రాజశేఖరరెడ్డి అంత్యక్రియల సందర్భంగా వేంపల్లి జంక్షన్లో ట్రాఫిక్ ను నియంత్రించమని పుస్తకాధికారులు పురమాయించారు. ఇంకేముంది హోంమంత్రి, ప్రతిపక్ష నాయకుడు, మంత్రులతో సహా పలువురు విఘ్నలకు రాజశేఖరరెడ్డి కడసారి చూపు దక్కలేదు. ఈ విషయమై రాష్ట్రవ్యాప్తంగా చర్చ జరిగింది. ట్రాఫిక్ అంటేనే ఇష్టపడని ఎస్సీకి మొత్తం మీద ఈ వ్యవహారం వల్లే మహా తిప్పులో చిప్పడ్డాయి. వాటిని ఆయన ఏ విధంగా అధిగమిస్తారో వేదిచూడాలిందే!

## ఉత్తరక్రియలు

మమతానురాగాల అమృతమూర్తి, మా ఇంటిదైవం మా అమ్మగారైన **తిరువాయిపాటి సరోజనమ్మ గారు** (స్వర్ణీయ తిరువాయిపాటి నరసయ్యగారి ధర్మపత్ని) **తేది 14-09-2009 సోమవారం హైదరాబాదులో స్వర్గస్తులైనారు.** వారి ఆత్మకు శాంతిని కలుగజేయమని భగవంతుని ప్రార్థిస్తున్నాము.

:- ఉత్తరక్రియలు :-

తేది 24-09-2009 గురువారం నాడు **పెద్దకర్త**

డోర్ నెం. 7-1-621/270 కమ్యూనిటీహాల్, యన్.ఆర్.నగర్,

హైదరాబాదులో జరుగును. కావున బంధుమిత్రులకు తెలియజేయడమైనది.

:- కుమారులు :-

**డా.టి. వసంతకుమార్,** Msc., M.Phil, Phd.  
Principal, Sriharsha Institute of  
P.G.Courses, Nellore.

**డా.టి. సందకుమార్,** MD., FACP., MRCP.  
(U.S.A)

**డా.టి. మదన్ మోహన్**  
MBBS., P.G.C(DIAB), FCGP, LLB.  
Shiva Diabetic Care, Hyderabad.

**బి.కృష్ణమోహన్,** MSc., M.Ed.,  
Director, Gowtham Vidyalaya  
Salubrious Labs Pvt. Ltd., Hyderabad.

:- కోడళ్లు :-

**బి. వరలక్ష్మి** M.A.,  
Asst. Manager, Andhra Bank,  
VRC, Nellore.

**బి. యశోదలక్ష్మి**  
(U.S.A)

**డా.టి. పద్మశ్రీ**  
BHMS., M.A.  
Padmasri Clinic, Hyderabad

**బి. రాధ**  
B.A.,

**కీ॥శే॥ టి. సరోజనమ్మ**

జననం: 14-10-1929 మరణం: 14-09-2009

మనుమలు -  
మనుమరాయి -

బి. స్వరూప్, B.Tech., Software Engineer -IBM, Bangalore. బి. శేషమ్మ, Medico, (USA)

బి. బ్రహ్మమ్మ, Medico బి.కృష్ణనారాయణ, Medico బి.సుబ్బ సంగీత, Medico బి.పాయి సరోజ





**మేషం**  
అనుకొన్న పనులన్నీ అనుకొన్న రీతిలో ప్రణాళికాబద్ధంగా జరుపుకొంటుంటారు. ఉద్యోగవృద్ధి, వేతనవృద్ధి ఉంటుంది. ఇంత వరకు ఉంటూ వచ్చిన ఇబ్బందులు తొలగుతాయి. చిరకాలంగా ఎదురుచూస్తూ వచ్చిన శుభఫలితాలు అనుభూతిలోకి వస్తాయి. శత్రువులు లొంగి నడుచుకొంటారు. మాన్యసంబంధీకుల మూలంగా సహాయసహకారాలు లభిస్తాయి. ఆరోగ్య విషయంలో జాగ్రత్త.



**వృషభం**  
ప్రయాణాలలో సత్ఫలితాలు ఎదురుచూడవచ్చు. చిన్న చిన్న సమస్యలు ఎదురవవచ్చు. ఉద్యోగ ప్రయత్నాలు ఫలిస్తాయి. నూతన వస్త్రాభరణాలు కొంటారు. విదేశ ప్రయాణావకాశాలు కన్పిస్తున్నాయి. గృహనిర్మాణ కార్యక్రమాలు చురుకుగా సాగుతాయి. మిత్రులు సాయమందిస్తారు. కుటుంబంలో సమస్యలు తీరుతాయి. రాజకీయాలకు మేల్చిన కాలం. కళాకారుల ప్రతిష్ట పెరుగుతుంది.



**మిథునం**  
కష్టసుఖాలు సమానంగా చోటుచేసుకొంటాయి. ఊహించని రీతిలో ధనవ్యయమవుతుంది. ఎంత పొదుపు చేయాలనుకున్నా వీలు కాదు. సోదరుల మూలంగా కూడా ఖర్చవచ్చు. బంధుమిత్రుల సహాయసహకారాలందుతాయి. గృహ నిర్మాణ లేదా వనతి గృహాన్ని అమ్మడం అనే పనులలో నిమగ్నమౌతారు. శనిని, అంబనేయుని తప్పక కొలవాలి. శరీరానికి గాయాలు కాకుండా చూసుకోవాలి.



**కర్కాటకం**  
గడచిన కాలం కన్నా మేల్చిన కాలం. విరోధులు తగ్గుముఖం పడతారు. వర్తతి ప్రకారం పనులు నిర్వహిస్తారు. ప్రయాణాలు సుముఖంగా సాగుతాయి. ఆర్థిక లావాదేవీలు మీకు అనుకూలంగా వుంటాయి. ఇన్సూరెన్స్ అటంకాలతో అద్భుతవృద్ధి పనులు ఊపందుకొంటాయి. నూతన ఉద్యోగావకాశాలు లభించవచ్చు. భూ, భవనాల ద్వారా ఆదాయ మార్గాలు సులభతరమవుతాయి.



**సింహం**  
ఆరోగ్య విషయంలో శ్రద్ధ అవసరం. గొంతు, ఊపిరితిత్తులకు సంబంధించిన బాధలు అధికం. ధనవిషయాలలో లోటులేదు. వివిధ మార్గాల్లో ధనప్రాప్తి అవకాశాలు. ఆగిన పనులు నిదానంగా సాగుతాయి. ఇతరులతో అభిప్రాయభేదాలు రావచ్చు. శుభకార్య చరణకు శ్రీకారం చుడతారు. మాట నిలబెట్టుకోవడానికి శ్రమపడతారు. రాజకీయాలకు ఉత్తమకాలం. విద్యార్థులకు శ్రమ.



**కన్య**  
తలకు గాయాలు తగిలే అవకాశాలెక్కువ జాగ్రత్త. ధన విషయంలో కూడా కటకట ఉండవచ్చు. సోదరులతో అభిప్రాయభేదావకాశాలు. పనులు నిదానంగా సాగవచ్చు. ఒకటికి రెండు మార్లు ఆలోచించి చేయడం మంచిది. వ్యాపారులకు గడిచిన వారంలో ఏర్పడ్డ నష్టాలను ఈ వారంలో పూడ్చుకోవచ్చు. అప్పులు తీరుస్తారు. విద్యార్థులకు ఒకవిధంగా చదువు సాగుతుంది.

# వారఫలాలు

తేది 19-09-2009 నుండి 25-09-2009 వరకు కన్యలో రవి, శనిలు; కన్య, సింహాల్లో బుధుడు; సింహంలో శుక్రుడు; మిథునంలో కుజుడు; మకరంలో గురు, రాహువులు; కర్కాటకంలో కేతువు; కన్య, తుల, వృశ్చికాల్లో చంద్రుడు సంచరిస్తారు.

## పంచాంగం

### శుభముహూర్తాలు

20,21,23 తేదీల్లో ఉ.9.00 గం.ల నుండి 10.00 గం.ల వరకు తుల లగ్నాన.  
20,23,25 తేదీల్లో తె.4.00 గం.ల నుండి 5.00 గం.ల వరకు సింహ లగ్నాన.  
21,25 తేదీల్లో రా.8.00 గం.ల నుండి 9.00 గం.ల వరకు మేష లగ్నాన.  
శుభముహూర్తాలు వున్నాయి.

### సెప్టెంబరు తిథులు

తేదీ	తిథి	రా.9.40 గం.ల.వ
19 శని	పాడ్యమి	రా.9.40 గం.ల.వ
20 ఆది	విదియ	రా.7.47 గం.ల.వ
21 సోమ	తదియ	రా.6.30 గం.ల.వ
22 మంగళ	చవితి	రా.5.58 గం.ల.వ
23 బుధ	పంచమి	రా.6.15 గం.ల.వ
24 గురు	షష్ఠి	రా.7.18 గం.ల.వ
25 శుక్ర	సప్తమి	రా.9.04 గం.ల.వ

### పి.ఎం.గోపాలాచారి


16/1020, పొగకోట, నెల్లూరు - 1.  
E-mail:maripmagg@yahoo.com



**తుల**  
అధిక ఖర్చులు మనసుకు ముగడిస్తాయి. దూరప్రయాణావకాశాలు. కొంత ప్రయత్నం కర్కాటక వేడుకు సాగుతాయి. రైతు కార్కాల్లో ఎక్కువగా పొలు పండుకోవాలి. వ్యాపారులకు లాభాలలో కొంత కోత ఏర్పడవచ్చు. నిదానంగా భావదారుల మనస్సు రిగి నడుచుకోవడం మంచిది. భాగస్వాములతో గొడవలు రాకుండా చూసుకోవాలి. ఉద్యోగులకు శ్రమ అధికం.



**వృశ్చికం**  
దాలా ప్రోత్సాహకరమైన కాలం. గర్భిణికి సంబంధించిన ఇబ్బందులుండవచ్చు. ప్రయాణాలలో జాగ్రత్త. అనుకొన్న పనులు అనుకొన్న రీతిలో సాగుతాయి. సంభాషణలలో సుఖాంతులు లభిస్తాయి. వారి విద్యార్థంగం ప్రోత్సాహకరంగా వుంటుంది. ధన విషయంలో లోటుండదు. భవిష్యత్తుకు మంచి పథకాలు వేస్తారు. పురోభివృద్ధి అన్నిరంగాల్లో ఉంటుంది.



**ధనస్సు**  
పొరసంబంధాలు చక్కగా వుండవచ్చు. శీవిత భాగస్వామి బంధువులతో గొడవలుండవచ్చు. ప్రతి పని నిలిచి నిదానంగా చేయడం మంచిది. వృత్తిలో మార్పు చేర్పులుండవచ్చు. వ్యాపారులకు కొంత వరకు మేలు. భాగస్వాములతో జాగ్రత్త. రైసందిన కార్కాటక మూలలో అటంకాలుండవచ్చు. కళాకారులకు అకాభంగం. ఉద్యోగులకు శ్రమాధిక్యత. రైతకార్కాల్లో పాలుపండుకోవడం మంచిది.



**మకరం**  
ఆరోగ్య విషయంలో పెద్దగా చెప్పుకోవగలగలేదు. సాధారణంగా గడచిపోతుంది. ఆర్థిక విషయాలు చక్కగా వున్నాయి. శ్రోత వస్త్రాభరణాలు కొంటారు. తండ్రి తండ్రి వంటి వారికి ఇబ్బందులుండవచ్చు. శ్రేణిప్రధరం బాధించవచ్చు. గృహలంకరణ విషయంలో ఆసక్తి చూపుతారు. ఖర్చుకు వెరవదు. ప్రతిపనిలో దూకుడు అధికం. వ్యాపారులకు అత్యంత చక్కని కాలం.



**కుంభం**  
పురా ఖర్చులుంటాయి. అధికారులతో జాగ్రత్త. ప్రతి అడుగు అదితూచి వేయడం మంచిది. అనవసరపు విషయాల్లో బోక్కు చేసుకోకుండా మంచిది. ఆర్థిక విషయాలు కొంత శుభకరంగా వుంటాయి. వ్యాపారులు భాగస్వాములతో సఖ్యంగా ఉండడానికి ప్రయత్నించండి. కఠినంగా మాట్లాడవద్దు. రాజకీయాలలో విషయంలో జాగ్రత్తగా వుండాలి.



**మీనం**  
నరాలకు సంబంధించిన బాధలధికం. గాయాలు తగులవచ్చు. ప్రయాణాలలో జాగ్రత్త. ముందుచూపుతో అడుగేయాలి. ప్రతి విషయంలో ఎదుటివారు తప్పుగా అంచనా వేస్తారు. కోరినా సలహానివ్వవద్దు. గుట్టుగా కాలం గడవడం మంచిది. ఆర్థిక విషయాలు అంతంతమాత్రమే. వ్యాపారులు భావదారులతో జాగ్రత్తగా మెలగాలి. వృత్తిపరులకు అంచనాలు తలకిందులౌతాయి.

# గృహం, శరీరాలపై పంచభూత ప్రభావం!

పి.లక్ష్మీగణపతి నెల్లూరు ముద్రలు పంపించాలి.

\* సృష్టిలోని పంచభూతాలు వేటిపై ప్రభావాలు చూపిస్తాయి? ఎన్.వి.ఎమ్.రావు నెల్లూరు

ఆర్యభట్టు ప్రకారం ఖగోళ ప్రభావాలతో బాటు పంచభూత ప్రభావాలు గృహం, శరీరంపై సమస్థితిలో వుంటాయి. గ్రహ ప్రభావాలు కూడా ఇందుకు భిన్నం కాదన్నది ఆయన వాదన.

పి.వి.ఎన్.శారద చెన్నై

\* మా 'గృహ' ప్రాంతంలో వీధి మలుపు తిరిగింది. దిక్కులు కూడా తిరుగుతాయి కదా?

ఉత్తర, దక్షిణాయన కాలాల్లో సూర్యుడు మారే దిశను బట్టి దిక్కుల్ని నిర్ణయించకూడదు. తూర్పు సముద్ర తీరస్థ ప్రాంతమంతా తూర్పు త్రైంశక్తి లెక్క

కె.వి.హర్షవర్ధన్రావు పెనుకొండ

\* జాతకం కోసం ఏ వివరాలు పంపించాలి?

పుట్టినతేదీ, సమయం, పేరు, తల్లిదండ్రుల పేర్లు, జన్మస్థలం వివరాలు, చేతి

\* అపార్థమెంటులో ప్లాటు ఏ దిశలో పెరగవచ్చు? ఎన్.వి.ఎమ్.రావు నెల్లూరు

ప్లాట్లు నిర్మాణంలో అన్నిమూలాలూ తొంభై డిగ్రీలలోనే వుండాలి. ఏ మూల పెరిగినా సంబంధిత సమస్యలుంటాయి.

## వెస్టు సందేహాలు సమాధానాలు

**ఆచార్య సుబ్రహ్మణ్య మహర్షి**  
4వ వి.వి. గాయత్రినగర్, ఎ.కె. నగర్ లోక్, నెల్లూరు-4.  
ఫోన్: 2322345. టెక్: 9490125878.

ఎన్.వి.రేణుక తిరువతి

\* అత్తంటివారు దుర్మార్గులై, ఒక మహిళ వేధించుటకు గురౌతున్నప్పుడు యంత్రమో, మంత్రమో వుందా?

యంత్రమో, రత్నమో సలభైశాతం ఫలితాలనిస్తాయి. అప్రే భగవద్భాసం పాతికశాతం ఫలిస్తుంది. మానసికంగా భరించలేని స్థితిలో

'మౌనం' విడిచి తల్లితండ్రులను, మహిళా పోలీసును ఆశ్రయించడం ఉత్తమం.

జి.వి.ప్రభాకర్ నాయుడుపేట

\* నాడి, వేలిముద్రల శాస్త్రాల్లో పూర్వీకుల పేర్లు ఎలా చెప్పగలుగుతారు.

భారతీయ శాస్త్రాల్లో తొమ్మిది మంత్ర శాస్త్రాల్లో 'కనికట్టు' శాస్త్రం ఒకటి. ఇది ఆ 'కెక్కిక్' అందువల్లే వీటిని శాస్త్రాలుగా మహర్షులు గుర్తించలేదు.

ఎన్.కె.పార్వతి చిత్తూరు

\* అబ్బాయి చదువులో వెనకబడి పోతున్నాడు. యజమాని వట్టింతుకోవడం లేదు.

ఇంటికి యంత్రం(వాస్తు), అబ్బాయికి పుష్కరాగం కుడి చిటికెన వ్రేలికి ధరింపజేయండి. అన్నీ సర్దుకుంటాయి.

రేలంగి లక్ష్మణ్ తాడేపల్లి

\* ఇంట్లో నిరుద్యోగం, అనారోగ్యం, ఆర్థిక దుస్థితి తొందవిస్తున్నాయి.

మీ ప్లాను, జాతకం, పరిశీలించాను. గృహానికి యంత్రం, చేతికి 'సీలం' ధరించండి. అన్నీ సర్దుకుంటాయి.

## జన నేతకు జయహరి!

అనవరతము కృషిచేసి అహరహరము శ్రమియించి అడుగునున్న కాంగ్రెస్ ను అందలాల నిలిపావు -

ఎంతెత్తుకు ఎదిగావో అంతెత్తులో ప్రాదాలు ప్రజల కోసం వదిలావు భుజం శిలువ మోశావు -

జరగరానిదీ ఘోరం భరించలేకున్నామీ భారం మూర్ఖులయిందీ జగం మూగబోయారు ఈ జనం -

నిజం నువ్వు అమరుడివి మా గుండెల్లో దీపానివి అత్యంతా రూపానివి అంతరంగాల దేవుడివి -

మరచిపోదు తెలుగుజాతి అందించిన వెలుగువ్యోతి మరువదు నీ శ్రమరితి పదయాత్ర - పల్లెబాట -

అవిశ్రాంత ప్రజాపితావా! అలుపెరగని సన్నిహితవా! ఆచరణకు స్నేహితవా! జననేతకు జయజయహరి -

-జయంభ భట్ట, హైదరాబాద్



# అభివృద్ధికి ఆమడ దూరంలో 47వ డివిజన్

నెల్లూరు నగరంలోని 47వ డివిజన్ అభివృద్ధికి ఆమడదూరంలో వుంది. కార్పొరేటర్, మునిసిపల్ కార్పొరేషన్ అధికారులు ఎవరు కూడా ఈ డివిజన్ అభివృద్ధిపై దృష్టిసారించడం లేదు. కార్పొరేషన్కు ప్రభుత్వం నుంచి వచ్చే వివిధ గ్రాంట్లు ఈ డివిజన్లో పనులు చేపట్టేందుకు కేటాయించడం లేదు. మునిసిపల్ నుంచి కార్పొరేషన్ స్థాయికి ఎదిగి ఇరువురు మేయర్లు బాధ్యతలు చేపట్టినప్పటికీ ఈ డివిజన్కు ఎటువంటి ప్రాధాన్యత లభించడం లేదు. ఫలితంగా ఇక్కడి ప్రజలు అనేక సమస్యలతో ఇబ్బంది పడకతప్పడం లేదు.

47వ డివిజన్కు భారతీయజనతా పార్టీకి చెందిన కపిర శ్రీనివాసులు కార్పొరేటర్గా 2005 సంవత్సరంలో జరిగిన కార్పొరేషన్ ఎన్నికలలో గెలుపొందారు. ఈ డివిజన్ పరిధిలో సంతపేట, పొర్లుకట్ట, చిరుచాపలవీధి, బుజ్జమ్మ రేవు, ఆర్.కె.నగర్ తదితర ప్రాంతాలున్నాయి. ఈ ప్రాంతాల్లో ఎక్కువగా పేద ప్రజలు నివసిస్తున్నారు. మురికివాడలు కావడం వలన పారిశుధ్యం, వీధిలైట్లు, కల్యర్లు నిర్మాణం తదితర సమస్యలు స్థానిక ప్రజల్నివట్టి పీడిస్తున్నాయి. కార్పొరేటర్ కపిర శ్రీనివాసులు ప్రజలకు అందుబాటులో వుండడం లేదు. దీంతో ఆ పార్టీలో కూడా కార్పొరేటర్ పట్ల తీవ్ర వ్యతిరేకత వ్యక్తమవుతుంది.



వీధిలైట్లు వేయాలి!

మా డివిజన్లో వీధిలైట్లు వెలగకపోవడం వల్ల రాత్రి సమయంలో గాదాంధకారం అలుముకొని వుంటుంది. నగరంలో మారుమూల ప్రాంతం కావడం వల్ల ఎవరు వట్టించుకోవడం లేదు. అలాగే పారిశుధ్యం కూడా చాలా అధ్వాన్నంగా వుంది.

- విజయమ్మ



అభివృద్ధి పనులు లేవు

మా డివిజన్ పెన్నానదికి ఆనుకొని వుంటుంది. పెన్నానదికి వరదనీరు వస్తే పొర్లుకట్ట ఆనుకొని వున్న ఇళ్లలోకి వస్తుంది. పొర్లుకట్ట మరమ్మత్తులకు గురైన విషయం అధికారులకు తెలిసినా కూడా చర్యలు చేపట్టకుండా నిర్లక్ష్యం వహిస్తున్నారు.

- రవికూర్

తొలుత ఆనం వద్దంట్లో విభేదించిన కార్పొరేటర్ ఆనం రామనారాయణరెడ్డి మంత్రిగా బాధ్యతలు చేపట్టిన తర్వాత సన్నిహితంగా మెలుగుతున్నాడు. కార్పొరేటర్గా ఎన్నికైన తర్వాత ప్రజలకు అందుబాటులో వుంటా వారి సమస్యలను పరిష్కరించాల్సిన ఆయన ఆ దిశగా ఏ మాత్రం కృషి చేయడం లేదన్న విమర్శలు స్థానికులు వ్యక్తం చేస్తున్నారు. కార్పొరేషన్ పాలకవర్గంలో స్థానికులు ఎదుర్కొంటున్న సమస్యలపై చర్చించకపోగా ప్రతిపాదనలు కూడా సమర్పించడం లేదు. ప్రతిపక్షపార్టీకి చెందిన కార్పొరేటర్ అధికార పక్షంతో సన్నిహితంగా వుండడంతో డివిజన్లో అభివృద్ధి పనులు చేస్తాడని స్థానికులు భావించారు. వారు ఊహించినట్లుగా అభివృద్ధి పనులు జరగకపోవడం విశేషం. ఈ క్రమంలో ఈ డివిజన్ ప్రజలు ఎదుర్కొంటున్న సమస్యలు జరిగిన అభివృద్ధి పనులపై స్థానికులు వెల్లడించిన అభిప్రాయాలను ప్రకృతిస్తున్నారు.



వీధులలో ఎత్తని చెత్త.



మురికి కాలువలో తాగునీటి కొరాయి.

## అవినీతి కథ

# స్వాహారాయుక్లపై చర్యలేవీ?

జిల్లాలో చేపడుతున్న వివిధ సంక్షేమ పథకాల నిధులు ఒక పథకం ప్రకారం స్వాహా చేస్తున్నారు. అయినా ఆ అధికారులపై చర్యలు లేవు.

జిల్లావ్యాప్తంగా వివిధ పథకాలకు సంబంధించిన జిల్లా అధికార యంత్రాంగం ఇంతవరకు చర్యలు చేపట్టలేదు. సంబంధిత శాఖల అధికారుల అవినీతి అక్రమాల కారణంగా గ్రామీణ ప్రాంతాల ప్రజలకు అందాల్సిన సంక్షేమ పథకాల తాలూకు నిధులు స్వాహా అవుతున్నాయి. ఇందిరమ్మ ఇళ్లు, జాతీయ గ్రామీణ ఉపాధిహామీ పథకం, సంఘబంధాల ద్వారా పొదుపు గ్రూపు సభ్యులకు అందాల్సిన నిధులు అందకుండాపోతున్నాయి. గ్రామీణ ప్రాంతాల మహిళలను లక్షాధికారుల్ని చేయాలన్న లక్ష్యంతో రాష్ట్ర ప్రభుత్వం వివిధ పథకాల క్రింద నిధులు విడుదల చేయడం జరుగుతుంటుంది.

సంఘబంధంలోని కొందరు గ్రూపు లీడర్లు స్థానిక అధికార పార్టీ, రాజకీయపార్టీల నేతలతో కుమ్మక్కై నిధుల స్వాహాకు పాల్పడుతున్న సంఘటనలు ఇటీవల జిల్లావ్యాప్తంగా అనేకం చోటు చేసుకున్నాయి. సంబంధిత శాఖలకు చెందిన సిబ్బంది ప్రమేయం కూడా ఇందులో వుండడంతో బాధ్యులపై చర్యలు తీసుకోవడం లేదన్న ఆరోపణలు కోకొల్లలు. ఇందిరమ్మ పథకం ద్వారా గ్రామీణ ప్రాంతాలలో పక్కా గృహాలు నిర్మించుకొన్న లబ్ధిదారులకు సంఘబంధాల ద్వారా బిల్లులు మంజూరు చేస్తారు. బిల్లులు మంజూరు చేసిన తర్వాత బ్యాంకు నుంచి నగదు డ్రాచేసి గ్రామంలోని లబ్ధిదారులకు చెల్లించాలి. ధెండు, మూడుదఫాలు నమ్మకంగా చెల్లించిన సంఘబంధ లీడర్లు తర్వాత చెల్లించాల్సిన మొత్తం నగదును

స్వాహా చేసిస్తున్నారు.

చిల్లకూరు మండలం తిప్పగుంటపాళెం గ్రామంలో ఇందిరమ్మ ఇళ్లకు సంబంధించి లబ్ధిదారులకు చెల్లించాల్సిన మూడు లక్షల 65వేల రూపాయలను సంఘబంధం లీడర్లు స్థానిక రాజకీయ నేతలతో కుమ్మక్కై స్వాహా చేశారు. ఈ సంఘటన వెనుక గృహనిర్మాణ శాఖ వర్కెస్సెక్టర్, ఎ.ఇల ప్రమేయం వుందన్న ఆరోపణలు వచ్చాయి. నిధులు స్వాహాచేసిన సంఘబంధం లీడర్లపై పోలీసులకు అధికారులు ఫిర్యాదు చేసి చేతులు దులుపుకున్నారు. కేసు నమోదుచేసి దాదాపు మూడు నెలలు గడుస్తున్నా ఈ కేసులో పురోగతి సాధించకపోగా నిందితులను అరెస్టు కూడా చేయలేదు. అలాగే సూళ్లూరుపేట సంఘబంధం లీడర్లు ఇందిర క్రాంతి పథం ద్వారా పొదుపు గ్రూపు సభ్యులకు మంజూరుచేసిన రుణాలు దాదాపు ఆరు లక్షల రూపాయల మేర స్వాహాచేశారు.

పది రోజుల తర్వాత ఈ సంఘటన వెలుగు చూడడంతో మిగిలిన పొదుపు గ్రూపు మహిళలు ఉన్నతాధికారులకు ఫిర్యాదు చేసినా స్వాహాచేసిన నగదు రికవరీ చేయడంగానీ, బాధ్యులపై క్రిమినల్ కేసులు నమోదు చేయడంగానీ ఇప్పటివరకు చేపట్టలేదు. పరికుంటపాడు మండలంలో, ఉదయగిరి మండలంలో జాతీయ గ్రామీణ ఉపాధిహామీ పథకం నిధులు దాదాపు ఇరవై లక్షల రూపాయల వరకు స్వాహా జరగగా బాధ్యులను ఇతర ప్రాంతాలకు బదిలీచేసి చేతులు దులుపుతున్నారు అధికారులు. ఇలా చెప్పుకుంటూపోతే జిల్లాలోని 46 మండలాల్లో అవినీతి, అక్ర




కలెక్టరేట్లో కరకుడనమేది?

మాల చిట్టా కొండవీటి చాంతాడంత వుంటుంది. గత సంవత్సరం నెల్లూరు అర్బన్లో గృహనిర్మాణాలకు సంబంధించి బినామీ పేర్లు సృష్టించి దాదాపు కోటి రూపాయలకు పైగా అధికారులు స్వాహా చేసిన విషయం అందరికీ గుర్తుండే వుంటుంది. ఈ సంఘటనలో అర్బన్ ఎక్సైజ్ కేసు నమోదు చేశారే తప్ప స్వాహాచేసిన నిధుల్ని తిరిగి రాబట్టుకోలేక పోయారు గృహ నిర్మాణ శాఖ అధికారులు. సంక్షేమ పథకాలకు సంబంధించి లబ్ధిదారులకు అందాల్సిన నిధులు వివిధ మార్గాలలో దారిమళ్లడం పరిపాటిగా మారిపోయింది. స్వాహా చేస్తున్నది ప్రజల సొమ్మును విషయాన్ని అధికారులు, ప్రజల చేత ఎన్నుకోబడిన ప్రజా ప్రతినిధులు పూర్తిగా మరచి పోతున్నారు. లబ్ధిదారులకు అందాల్సిన నగదు అందకపోవడంతో అప్పులుచేసి ఇళ్లు నిర్మించుకున్న వారు, ఉపాధి హామీ పథకంలో కూలీపనులు చేసినవారు లబ్ధిదారులమంటున్నారు. ఇప్పటికైనా జిల్లాస్థాయి అధికారులు స్పందించి ప్రజల సొమ్ము స్వాహాచేసిన వారిని కఠినంగా శిక్షించడంతోపాటు, నిధులు తిరిగి రాబట్టి, భవిష్యత్తులో ఇటువంటి అవినీతి, అక్రమాలు జరగకుండా తగిన చర్యలు తీసుకోంటే బాగుంటుంది.



## మాస్ మసాల 'శంఖం'



అల్లురు రవీంద్ర

**వెం**డితెరపై రఫ్ అండ్ టఫ్గా కనిపించే హీరోలను మాస్ ప్రేక్షకులు బాగా ఇష్టపడతారు. బాలాజీ సినీ మీడియా పతాకంపై గోపీచంద్ను హీరోగా పెట్టి జె.భగవాన్, పుల్లారావులు తీసిన శంఖం చిత్రం మాస్ మసాలానే. పాత చింతకాయ తొక్కిన ఫ్యాక్షన్ నేపథ్యంలో కొంతమేర కథ నడిచినా దర్శకుడు శివ మాస్ ప్రేక్షకులు ఆస్వాదించే సన్నివేశాలను ఈ చిత్రంలో ఎక్కువగా జోషింగ్ చేశాడు. గోపీచంద్, త్రిష, అరీ అతని ప్రేయసి, వేణుమాధవ్, రఘుబాబు, చంద్రమోహన్, శ్రీనివాసులు రెడ్డి, ధర్మవరపు సుబ్రహ్మణ్యం, రజిత కాంచినేషన్లో నడిపిన కామెడీ కదుపుబ్బా నవ్విస్తుంది. అక్కడక్కడా ఈ కామెడీలో బాతు చోటు చేసుకోవడంతో కుటుంబ సమేతంగా సినిమాకు వెళ్లిన ప్రేక్షకులు ఇబ్బంది పడక తప్పదు. ఇంగ్లీషు తిట్లు తెలుగు అనువాదం చేసే సన్నివేశాల్లో చాలాచోట్ల అభ్యంతరకర మాటలను సెన్సార్ కమిటీ పడనుపెట్టి కత్తిరించింది. ఈ మధ్య కొన్ని చిత్రాల్లో ముఖావంగా నటిస్తూ కనిపించిన హీరోయిన్ త్రిష శంఖంలో చాలా హుషారుగా నటించింది. ముఖ్యంగా పాటల్లో బోల్తా కనిపించింది. ఆమె టెన్షన్ ఆట మీద నడిచే సన్నివేశంతో పాటు ఎదపై త్రిష పొడిపించుకొన్న ట్యూటుపై కెమెరామెన్ తరచూ తనదృష్టి పెట్టడం అభ్యంతరకరంగా వున్నాయి. ఫ్యాక్షన్ రీడర్గా తమిళనాడు సత్కరాజ్కు సరిజోడు రీడర్గా కోట శ్రీనివాసరావు చాల్లేదు. సంగీత దర్శకుడు తమస్ స్వరాలు కూర్చిన మహాలక్ష్మి నవ్వావే, అయ్యబాబ్ పాటల్లో అరవయాగీ కనపడుతుంది. లైలా చరణంతో సాగే పాటలో కెమెరామెన్ వెట్రి, ఆస్ట్రేలియా అందాలను బాగా చూపాడు. రావిపూడి అనిల్ వ్రాసిన మాటల్లో నోటిమాట పొదుపు... చేతిదెబ్బ కరుకుగా వుండాలి. గెలవడం చేతకానప్పుడు కాళ్ళమీద పడాలి, మగ వాడికి కావల్సింది గుండె బలం. సింహాన్ని తట్టి లేపకండి బాగున్నాయి. ఫైట్స్కు ఈ చిత్రంలో అగ్రాసనం వేశారు. మాస్టర్లు విజయ్, రామ్-లక్ష్మణ్ ప్రత్యేకశ్రద్ధ పెట్టడంతో కార్ల ఛేజింగులు, బ్లాస్టింగులకు ప్రేక్షకులు నోరెళ్లబెడతారు. గౌతరాజు ఎడిటింగ్ పనితనం ఈ చిత్రంలో బాగా కనపడింది. సన్నివేశం సాగుతుందని పించినప్పుడు ఆయన అటువంటి వాడికి స్వయంగా కత్తెరవేశాడు.



చిత్రకథలోనికి వెళ్తే ఆస్ట్రేలియాలోని సిడ్నీలో చందు (గోపీచంద్) తన మేనమామ కృష్ణారావు (చంద్రమోహన్)తో కలసి జల్సాగా జీవిస్తుంటాడు. అక్కడ ఆంధ్రా మిర్చి హోటల్ నడిపే పిచ్చయ్య దంపతుల (ధర్మవరపు సుబ్రహ్మణ్యం, రజిత) దగ్గర వుండే మహాలక్ష్మి (త్రిష) కరాటలో బ్లాక్ బెల్ట్ హోల్డర్. తమ హోటల్లోపాటు వీధుల్లో అతిగా ప్రవర్తించే అబ్బాయిల భరతం పట్టడాన్ని స్వయంగా చూసిన చందు ఆమెకు బలవీర్యం చెప్పిస్తాడు. సైఫ్ అలీఖాన్ (అరీ) మహాలక్ష్మి ఫ్రెండ్ క్యాథరీన్కు పెళ్లి కుదురుతుంది. ఈ పెళ్లిలో జరిగే కెమెస్ట్రీలో మహాలక్ష్మి చందుపై మనసు పారేసుకొంటుంది. ఆమె అతనికి తన ప్రేమను వెల్లడించే సమయానికి కడప నుంచి మేనత్త (తెలంగాణా శకుంతల) వచ్చి ఇండియా తీసుకవచ్చేస్తుంది. మహాలక్ష్మి కోసం ఇండియా వచ్చి వాళ్ల ఇంటికి వెళ్లి చంధును చూసి ఎర్రకుంట్ల ఫ్యాక్షన్ రీడర్ పశుపతి (కోట శ్రీనివాసరావు) ఆశ్చర్యపోతాడు. చందు తన ప్రత్యర్థి ఒంటిమిట్ట ఫ్యాక్షన్ రీడర్ శివయ్య (సత్యరాజ్) కుమారుడు కావడంతో ఆయనకు కోపమొచ్చే పనులకు పురమాయిస్తాడు. ఈ పనిచేస్తేనే మహాలక్ష్మిని ఇచ్చి పెళ్లి చేస్తానని షరతు పెడతాడు. తన కుటుంబవ్యవహారాలు, ఫ్యాక్షన్ చరిత్ర తెలియని చందు శివయ్య ఇంటిపైకి వెళ్తాడు. అక్కడాయన తన కుమారుడి సంక్షేమం కోసం యాగం చేస్తుంటాడు. చందు గూర్చి తెలియని శివయ్య మనుష్యులు అతన్ని దావదీతక కొడతారు. చివరి క్షణంలో శివయ్య చందు ముఖాన్నిచూసి అతను తన కుమారుడని అనుచరులతో చెప్పి తల్లిడిల్లి పోతాడు. ఆస్పత్రిలో చేర్చి అతని ప్రాణాలు కాపాడుతాడు. కోలుకొన్నాక తనకు పశుపతి మధ్య వున్న వైరం గూర్చి చెబుతాడు. అయితే కుమారుడి ప్రేమకు అభ్యంతరం చెప్పడు. నాట రీయ పరిణామాల్లో పశుపతి వర్గం శివయ్యను హతమారుస్తుంది. దీనికి ప్రతిగా తండ్రి చితి మంటలారక ముండి చందు ప్రత్యర్థులపై శంఖం పూరించి వాళ్లను హతమార్చడంతో చిత్రం ముగుస్తుంది. హీరో గోపీచంద్ ఫైట్స్, పాటలు, డైలాగ్ డెలివరీలో సాధించిన పరిణతి ఈ సినిమాలో కనపడుతుంది. తోటి హీరో యాన్ల పోటీ తట్టుకోగలిగిన శంఖంలో రెచ్చిపోయి నటించినట్లుంది. ఫ్యాక్షన్ రీడర్గా సత్కరాజ్ నటన బాగుంది. మిగతా నటులు తమ పాత్రల పరిధిమేర బాగా నటించారు. త్రిష బోల్తానటనపై మాట్ టాక్ రావడం వల్ల ఎవరూ వద్దన్నా యువప్రేక్షకులు శంఖంకు వెళ్తారు.

## నాజ్గా సమీక్ష



**క్రి**యా రోయన్ అనుష్క పలహా పోడింది యోగా చేసే భోజనం తగ్గించి బొడ్డు గుమ్మ సమీక నాజ్గా తయారయ్యింది. దీంతో ఆమెకు తెలుగు దిలాలు డ్రోహ, సింహాలో నటించే అవకాశాలు వచ్చాయి. ఈ నెలలో ఆమె నటించిన జగవోహిని విడుదలవుతుంది. అయితే ఈ చిత్రంలో కాస్త లావుగానే కనిపిస్తుంది సమీత. ఈ విషయమై మాట్లాడుతూ నేను లాభిదా, తగ్గిదా అది సినిమాల కోసమే. నేను చేసే పాత్రల కోసమే. తమిళ ప్రేక్షకులకు నేను లావుగా వుంటేనే ఇష్టం. అదే తెలుగులో కాస్త సన్నగానే చలామణి అవుతాం. అందుకే ఈ మధ్య ఎనిమిది కిలోలు తగ్గాను. దీనికిగాను నేనేమీ పెద్దగా శ్రమపడలేదు. క్రమం తప్పకుండా యోగా చేశాను. దాంతోపాటు మంచి ఆహారాన్ని తీసుకున్నానంటుంది సమీత.

## చండీగా హాస్యిక



**భ**క్తిరసానికి గ్రాఫిక్స్ హంగులను మిళితం చేసి కమర్షియల్ పంథాలో చిత్రాలు తీసే దర్శకునిగా కోడి రామకృష్ణ మంచిపేరు సంపాదించాడు. అమ్మోరులో సాందర్యకు, దేవిలో ప్రేమకు, అరుంధతిలో అనుష్కకు కొత్త ఇమేజ్ తెచ్చిపెట్టారాయన. ఇదే కోవలో అందాల హాస్యికను చండీగా చూపించబోతున్నారు. ఇందులో కూడా అరుంధతిలా సాంకేతిక విలువలకు పెద్ద పీట వేయబోతున్నారు. హాస్యిక కూడా దీన్ని తన కలల సినిమాగా భావిస్తోంది. గ్లామర్ దారే అనే ముద్రను చేరిపెనుకోవడానికి ముద్దుగుమ్మకు ఇదో అరుదైన అవకాశం. హాస్యిక ప్రస్తుతం కళ్యాణరామ్తో ఓ సినిమా చేస్తోంది. చండీ ప్రియ్ ఇప్పుడు చకచకా తయారవుతోంది. సాంకేతిక నిపుణులు ఎవరనేది అధికారికంగా తెలియాల్సి వుంది.

## చిటపట చినుకుల్లో తడుస్తుంటే...



**తె**లుగులో మంచి డిమాండ్ వున్న హీరోయిన్ ఇలియానాను మీ జీవితంలో తనివితీరా ఆస్వాదించే క్షణాలను వివరించమని అడిగాను. దానికి ఇవాబుగా గోవాలో చూ ఇంటి బాల్కనీలో చల్లగా గాలివీస్తున్నప్పుడు చిరు చినుకులు కూడా తోడైతే నాకు మహదానందం. కుర్చీలు, మంచాలు అన్న హంగామా లేకుండా నేలమీద చిన్న వస్త్రం వేసుకొని కాళ్ళు దాపుకొని కూర్చోని ఓ చేతిలో గ్రీన్ టీ కప్పు, మరో చేతిలో ఓ పత్రిక కాసేపు చదువుకుంటూ ఓ గుటక టీ తాగుతూ... వుండాలన్నది నా మదిలో తరచూ వచ్చే వూహ ఇది. కాకపోతే భవిష్యత్తులో చిన్న మార్పు వుంటుంది. నా ప్రక్కన మా వారు కూడా వుంటారు. ఎన్నేళ్లు గడచినా ఈ ఒక్క ఊహలో మాత్రం ఎలాంటి మార్పు వుండదు. నేను ఆస్వాదించే క్షణాలను చేజితులా దూరం చేసుకోవాలని ఎప్పుడూ అనుకోను అంటూ మనస్సులోని భావాలను అవిష్కరించింది ఇలియానా.

## ఇటెమ్ పాటలకు పై

**ఎ**ల్లాం శిరెళితే చిత్రంలో వ్యాంప్ పాత్ర ఎపోషించిన జ్యోతి అందరికీ గుర్తుండే వుంటుంది. ఈ చిత్రం తర్వాత వలుచిత్రాల్లో నటించిన ఆమెను దుబాయిలోని సాఫ్ట్వేర్ ఇంజనీర్ దర్శన్ ప్రేమించి మరీ పెళ్లిచేసుకొన్నాడు. ఇది జరిగి మూడేళ్లయ్యింది. ప్రస్తుతం కాస్త భారీ దొరకడంతో 'ఇండిల్ మెన్' చిత్రంలో ఆమె నటిస్తుంది. దీన్ని కొనసాగిస్తారంటే మా ఆయన కూడా నటించమన్నారు. గతంలోలా ఒకే మూస తరహా పాత్రలు కాకుండా కామెడీ, సెగెటివ్ ఇలా అన్ని రకాలు చేస్తాను. అయితే తల్లిపాత్రలు, గయ్యూరిపాత్రలు నాకు సరిపోవు. రాంబాబు గాడి పెళ్లాం, శీనుగాడు చిరంతోని ఫ్యాన్, దార్శిన్యార్ దిలాల్లో ఐటెం పాటల్లో నర్తించాను. ఇప్పుడు ఈ పాటలు చేయను అభ్యంతరం లేదని చెప్పుకొచ్చింది.





# ముళ్ల అదే రచ్చ

కార్యరేఖన సమావేశాల తీరు మారదా?



మునిసిపల్ కార్యరేఖన సమావేశం మామూలుగా వుండే అరుపులు, కేకలు, రచ్చలతో దద్దరిల్లిపోయింది. దివంగత ముఖ్యమంత్రి వై.ఎస్. రాజశేఖరరెడ్డి చివరిగా నెల్లూరు అండర్ గ్రౌండ్ డ్రైనేజి సిస్టంకు మూడు 750 కోట్లు మంజూరు చేస్తూ సంవత్సరం చేశారు. దీనిని ఆమోదించేందుకు 14వ తేదీ కొన్ని సమావేశమయ్యింది. ముందస్తు సమాచారం లేకుండా, హడావిడిగా అందులోనూ సాయంత్రం వేళలో సమావేశం ఏర్పాటు చేయడాన్ని సీపీఎం సభ్యులు తప్పుపట్టారు. ఈ మొత్తం వ్యవహారం గురించి సభ్యులకు సరైన అవగాహన కల్పించకుండా ఇష్టానుసారం వ్యవహరించడం సరికాదని డిప్యూటీ మేయర్ మాదాల వెంకటేశ్వర్లు తీవ్రంగా విమర్శించారు. మురికినీటి పథకానికి అప్పుడే అవినీతి అంటుకొందన్నారు. మేయర్ భానుశ్రీ సమాధానమిస్తూ ఎలాంటి తప్పు జరగలేదని, నీటి నిజాయితీతో వ్యవహరిస్తామన్నారు. ఆక్రమణలను తొలగించి డ్రైనేజి సమస్య పరిష్కరిస్తామన్నారు. దీనికి సీపీఎం పార్టీ విప్ కత్తి శ్రీనివాసులు తనదైన శైలిలో మాటల తూటాలు పేల్చడంతో సమావేశం వేడెక్కింది. పేదల గుడిసెలు తొలగిస్తామని చెబుతున్నారు. మీకు చేతనైతే ఇరిగేషన్ కాలువ ఆక్రమించి నిర్మిస్తున్న స్టార్ హోటల్ పై చర్యలు చేపట్టి నిజాయితీ నిరూపించుకోవాలని సవాల్ విసిరారు. దీనికి బిజెపి, టిడిపి విప్లు కప్పిర శ్రీనివాసులు, ధర్మవరపు సుబ్బారావులు మద్దతు తెలపడంతో సమాధానం చెప్పలేని మేయర్ సమావేశాన్ని 10 నిమిషాలు వాయిదా వేసింది. తిరిగి సమావేశం ప్రారంభమైనా గొడవ సదృమణగ లేదు. ఈ పరిస్థితులలో ఆనం జయకుమార్ రెడ్డి లేచి అజెండాకు మెజార్టీ సభ్యులు ఆమోదం తెలుపుతున్నట్లు చెప్పడంతో సమావేశం ముగిసినట్లు మేయర్ ప్రకటించడంతో సమావేశం ఎందుకు ఏర్పాటు చేశారు? ఏమి నిర్ణయం తీసుకొన్నారో తెలియక చాలామంది సభ్యులు గందరగోళానికి గురయ్యారు.

## నెల్లూరు బ్రాహ్మిన్స్ డాట్ కామ్

ప్రారంభించిన కుర్తాశం పీఠాధిపతి

బ్రాహ్మణులంతా ఏకతాటిపై నిలబడి సమాజసేవా కార్యక్రమాలు చేపట్టాలని కుర్తాశం పీఠాధిపతి శ్రీ బ్రాహ్మణులందరినీ భారతి స్వామి పిలుపు నిచ్చారు. బ్రాహ్మణ మహాసభ, ఎడ్యుకేషన్ ట్రస్టు ఆధ్వర్యంలో ట్రంకురొడ్డులోని టీవిఎస్ కళ్యాణసదన్ లో సమావేశం జరిగింది. ఈ కార్యక్రమానికి విచ్చేసిన భారతిస్వామి మాట్లాడుతూ ప్రజలకు ఉపయోగపడేలా సేవాకార్యక్రమాలను విస్తృత పరచాలని కోరారు. సమాజానికి బ్రాహ్మణుల అవసరం ఎంతో ఉందన్నారు. ఈ సందర్భంగా కొత్తగా రూపొందించిన నెల్లూరు బ్రాహ్మిన్స్ డాట్ కామ్ వెబ్ సైట్ ను స్వామి ప్రారంభించారు. ఈ వెబ్ సైట్ ఏర్పాటుచేయడం వలన అంతర్జాతీయ స్థాయిలో నెల్లూరు బ్రాహ్మణుల వివరాలు, వారి సేవా కార్యక్రమాలు తెలుస్తాయన్నారు. కళ్యాణసదన్ చైర్మన్, ప్రముఖవైద్యులు డాక్టర్ సర్వేపల్లి అజయ్ కుమార్ మాట్లాడుతూ నూతనంగా రూపొందించిన వెబ్ సైట్ ద్వారా ప్రపంచవ్యాప్తంగా వుండే వారికి ఇక్కడి వారి వివరాలు తెలుస్తాయన్నారు. ప్రస్తుతం చేపడుతున్న సేవా కార్యక్రమాలకు వివిధ వ్యక్తుల నుంచి సహాయ సహకారాలు అందేందుకు తోడ్పడుతుందన్న ఆశాభావాన్ని వ్యక్తం చేశారు. అనారోగ్యంతో బాధపడుతున్న వారికి ఆర్థిక ఇబ్బందుల్లో వున్నవారికి, 30 వేల రూపాయల ఆర్థిక సహాయం అందజేశారు. వెబ్ సైట్ ను రూపొందించిన కిరణ్ కుమార్ ను అభినందించారు. ఈ కార్యక్రమంలో డాక్టర్ పి.శివరామకృష్ణమూర్తి, రాళ్లపల్లి రామసుబ్బారావు, వేణుగోపాల్, వరప్రసాద్, రాజశేఖర్, రమేష్, శ్రీరామూర్తి తదితరులు పాల్గొన్నారు.

## నేరం ఒకటి - శిక్ష మరొకటి

రామకృష్ణారెడ్డి పీఠాధిపతి సరిగ్గా బిచ్చానించని పోలీసు

నెల్లూరు నగరంలో సంవత్సరం రేపిన విజిపి పట్టణ అధ్యక్షుడు సి.హెచ్. రామకృష్ణారెడ్డి హత్యకేసును పోలీసులు సరైన రీతిలో దర్యాప్తు చేయక ధార్మిషిటు దాఖలు చేయడం వల్ల అసలు నేరస్తులకు శిక్ష పడలేదన్న విమర్శలు వెల్లువెత్తుతున్నాయి. 1999 జనవరి 24తేదీ బృందావనంలోని అంకిరెడ్డి చిన్నపిల్లల ఆసుపత్రి వద్ద వున్న తన ఇంట్లో దగ్గర నుంచి రోడ్లో నిలబెట్టి వుండిన కారు దగ్గరకు నడచివస్తుండిన రామకృష్ణారెడ్డిని సీపీఎం పార్టీ కార్యకర్తలు తల్వార్లతో నరికి చంపారు. ఈ కేసులో 20 మందిపై పోలీసులు కేసు నమోదు చేశారు. విజిపి నాయకులు ఈ హత్యలో పాల్గొనని సీపీఎం నేతల పేర్లు ఈ కేసులో ఇరికించారు. గతవారం ఈకేసు తీర్పు వెలువడింది. ఏడు మంది ముద్దాయిలకు జీవిత ఖైదు శిక్ష పడింది. ఈ కేసులో ముద్దాయిలుగా వుండిన మార్కెట్ నాగేశ్వరరావు, డిప్యూటీ మేయర్ మాదాల వెంకటేశ్వర్లు నిరపరాధులుగా విడుదలయ్యారు. సీపీఎం నగర కార్యదర్శిగా వ్యవహరిస్తూ పెద్ద మనిషిగా పేరున్న జనార్ధన్, ఈ హత్య జరిగినప్పుడు నగరంలో లేని మాజీ కౌన్సిలర్ మూలం రమేష్ కు శిక్ష పడిందంటున్నారు. న్యాయస్థానం సాక్ష్యాలు, పోలీసుల దర్యాప్తు నివేదిక ఆధారంగా శిక్షలు విధిస్తుంటుంది. పోలీసులు సంవత్సరం కలిగించిన కేసుల్లో కూడా సరైన దర్యాప్తులు చేయకుండా ధార్మిషిటు సమర్పిస్తుండడంతో నేరం ఒకరు చేస్తే శిక్ష మరొకరు అనుభవించక తప్పని పరిస్థితులు ఏర్పడుతున్నాయి.



## గుజరాత్ లో మురళీ ఆర్ట్స్ నవ్వుల్ - నవ్వుల్!

జరాత్ లో తెలుగువారి అపూర్వ సంగమం సందర్భంగా 18తేదీ గాంధీరామ్, గు 19తేదీ అహ్మదాబాద్, 20తేదీ సూరత్ లో నెల్లూరు మురళీ ఆర్ట్స్ నేతృత్వంలో నవ్వుల్-నవ్వుల్ కార్యక్రమం ఏర్పాటు చేస్తున్నారు. ఈ కార్యక్రమంలో శింగంశెట్టి మురళీ మోహన్ రావు, దోర్నాల హరిబాబు, శింగంశెట్టి జయరామయ్య, సాయిలక్ష్మి పాల్గొంటారు. నెల్లూరులో చిన్న కార్యక్రమాలతో మొదలైన మురళీమోహన్ రావు, హరిబాబుల ప్రస్థానం విస్తరించింది. మారిషస్, ఢిల్లీ, గోవా, హైదరాబాద్ లో ఇప్పటికే లెక్కలేనన్ని వినోద కార్యక్రమాలు వీరు ప్రదర్శించారు. ఈటివిలో స్పెషల్ రాజా కార్యక్రమంలో పాల్గొని విశేషాలుగా లక్ష రూపాయలు పొందడంతో సీనీ ప్రముఖులు సూపర్ స్టార్ కృష్ణ, విజయనిర్మల, అలీ లతో, రాజ్ కియ ప్రముఖులు చంద్రబాబునాయుడు, రామనారాయణరెడ్డి, పనబాకలక్ష్మి ప్రశంసలను మురళీ ఆర్ట్స్ లోని కళాకారులు పొందారు.



## అంతర్జాతీయ సౌకర్యాల వెంచర్ "పామ్ కోస్ట్"!

సంస్కృతి సాంప్రదాయాలకు పేరెన్నిక గన్న నెల్లూరు జిల్లా ఇటీవల కాలంలో ఎవరూ ఊహించనంతగా శరవేగంగా అభివృద్ధి చెందుతోంది. వీటిలో ముఖ్యంగా చెప్పుకోవలసింది కృష్ణపట్నం పోర్టు. ఆసియా ఖండంలోనే అతిపెద్ద పోర్టుగా ఏర్పాటైన కృష్ణపట్నం ఇప్పుడు ప్రపంచ చిత్రపటంలో చోటు సంపాదించింది. దీంతోపాటు రిలయన్స్ సంస్థ ఏర్పాటు చేస్తున్న పవర్ ప్రాజెక్టు, థర్మల్ పవర్, లెడర్ పార్క్ నిర్మాణ దశలో వున్నాయి. ఇవన్నీ పని చేయడం ప్రారంభిస్తే ఎంతోమందికి ఉపాధి దొరకనుంది. ఈ పరిస్థితులలో జిల్లాలో అభివృద్ధి పరచుకుంటున్న నేపథ్యంలో భూములకు డిమాండ్ ఏర్పడింది. పలు సంస్థలు రియల్ ఎస్టేట్ రంగంలో దిగి ప్రజలను ఆకట్టుకొనేందుకు ప్రయత్నిస్తున్నాయి. కష్టపడి సంపాదించిన సొమ్ముతో స్థలాలను కొనుగోలు చేసుకోవాలనుకొనే ప్రజల ఆకాంక్షలు, ఆశలకు అనుగుణంగా వారి నమ్మకాన్ని వమ్ము చేయకుండా చక్కని నాణ్యతా ప్రమాణాలతో నిర్వహిస్తున్న సంస్థ వింటేజ్ అవెన్యూ. ప్రతి వెంచర్ లోనూ కొత్తదనాన్ని చూపిస్తూ నాణ్యతలో రాజీ పడకుండా విజయవంతమైన సంస్థగా పేరుగడించింది. కస్తూర్బతో చక్కని స్పృహపూర్వక సంబంధాలు కల్గివుండడం వింటేజ్ ప్రత్యేకత. ఐఎస్ఓ -

9001 - 2000 సర్టిఫికేట్ సాధించడం సంస్థ పేరు ప్రతిష్టలకు నిదర్శనం. నగరానికి సమీపంలో ముత్తుకూరు రోడ్డులోని కాకుపల్లి జంక్షన్ వద్ద కస్తూర్బ కోసం పామ్ కోస్ట్ పేరుతో కొత్త వెంచర్ ను ప్రారంభించింది ఈ సంస్థ. ఎంతో ప్రసిద్ధిగాంచిన జ్వాలాముఖి అమ్మవారి ఆలయానికి దగ్గరలో గల ఈ లేఅవుట్ అంతర్జాతీయ ప్రమాణాలతో, అన్ని వసతులతో సర్వంగా సుందరంగా రూపుదిద్దుకొంటున్నది. 90 అడుగులతో మెయిన్ రోడ్డు, 30, 44 అడుగుల వెడల్పుతో తారురోడ్లు, లేఅవుట్ కు ప్రత్యేకంగా ఓవర్ హెడ్ బ్యాంక్ ను నిర్మిస్తున్నారు. అండర్ గ్రౌండ్ డ్రైనేజి సౌకర్యం, అత్యాధునిక సౌకర్యాలతో క్లబ్ హౌస్, స్విమ్మింగ్ పూల్, ట్రాఫిక్ లైట్లు, ఆధునిక వీధిదీపాలు, పిల్లలు, పెద్దలకు ప్రత్యేకంగా పార్కులతోపాటు 24 గంటల సెక్యూరిటీతో పూర్తి భద్రత కల్పిస్తున్నట్లు వింటేజ్ అవెన్యూ నిర్వాహకులు నామినేని వెంకటేశ్వరరావు, జగదీష్ నాయుడు చెప్తున్నారు. దీంతోపాటు హైదరాబాద్ కొత్తూరులో వింటేజ్ క్లస్టిక్, ఒలంపియా, తుక్కురూడలో వింటేజ్ సెలెస్టీ, నందిగామలో వింటేజ్ ఫ్లోరా, శంషాబాద్ లో వింటేజ్ గార్డెన్స్ ను నిర్వహిస్తున్నా మన్నారు.





## ఇవ్వకుంటే ఏమి చేస్తారు?

మొదటి పేజీ కొరవ

జరుగుతున్నదని చెప్పారాయన. దానితో అందరి నోళ్లు మూతపడిపోయాయి.

జగన్ కు మాత్రం ఈ పరిణామం ఎంత మాత్రం నచ్చడం లేదని వార్త. తన తండ్రి వద్ద విని తనకు ఇవ్వడానికి అధిష్టానం పెత్తనం ఏమిటనే ధోరణిలో ఆవేశపడుతున్నాడాయన. అది తన హక్కుగా భావిస్తున్నాడు. కాంగ్రెస్ పెద్దలు ఇదే నాన్నుడు వైఖరి అవలంబిస్తే, సిఎల్పీ సమావేశం పెట్టి, నేరుగా రాజీనామా చేస్తామని వెళ్లి, ప్రమాణ స్వీకారం చేసేయాలన్న తొందరలో వున్నాడు జగన్. దాని అర్థం పార్టీ మీద తిరుగుబాటు, చీలిక. అంతదూరం వెళ్లే ఎమ్మెల్యేలు ఎందరు తమతో సహకరిస్తారన్న ఆలోచన కూడా జగన్ చేయడం లేదు. పది పన్నెండు మంది తప్ప మొత్తం కాంగ్రెస్ ఎమ్మెల్యేలు, ఎమ్మీలు తనతోనే వచ్చేస్తారని, రాష్ట్రంలో కాంగ్రెస్ పార్టీ అనేది అదనం కూడా లేకుండా అధ్యక్షమై పోతుందని చెప్పున్నాడట.

అయితే ఈ విప్లవ ధోరణికి కెవిపి నుంచి సహకారం లభించడం లేదు. అది మంచి వద్దతి కాదని, గతంలో రెండు సందర్భాలలో స్వంతపార్టీ పెట్టుకోవాలనే ఆలోచన వచ్చినా వైఎస్ఆర్ ఆ సాహసం చేయలేదని, ఆయనే వద్దనుకొన్న పని

మనం చేయబానుకోవడం దుస్సహనమౌతుందని హితవు చెప్పున్నాడట. అయితే, కెవిపి సలహాలు ఎక్కువ కాలం వినే ధోరణిలో జగన్ లేదని చెప్పున్నారు. ఒకటి రెండు వారాలలో తనకు ముఖ్యమంత్రిత్వం దక్కుతుంటే, ఏదో ఒక నిర్ణయం తీసుకోక తప్పదన్నది ఆయన ఆలోచన.

అధిష్టానం మాత్రం ఈ పరిణామాలను నిశితంగా పరిశీలిస్తున్నది. జగన్ కు వద్ద ఇవ్వకుంటే ఏమి చేస్తారో తెలుసుకోవాలన్న యోచనలో వున్నట్లు కన్పడుతున్నది అధిష్టానం. రాష్ట్ర స్థాయిలో పార్టీ నాయకులు తమ ఇష్టానుసారం ప్రవర్తించడాన్ని అనుమతిస్తే జాతీయ స్థాయిలో పార్టీని నడవడం ముందు ముందు అసాధ్యమై పోతుందన్నది వారి భయం. ఏదైనా నాయకత్వంతో పని లేకుండా ఏ రాష్ట్రానికీ ఆ రాష్ట్రంలో కండ బలం, ధనబలం కల్గిన నాయకులు తమ కోరిక ప్రకారమే పదవులన్నింటిని ఒత్తిడి చేసి, సాధించుకొంటే ఇక తాము ఢిల్లీలో కూర్చుని చేసేది ఏమిటన్నది వారి ప్రశ్న. జగన్ పార్టీని చీల్చినా సరే, ఆయన తెస్తున్న ఒత్తిడికి లొంగకూడదన్న నిశ్చితాభిప్రాయంతో వున్నారవారు. తమకు ముఖ్యమంత్రి పదవి ఇచ్చి తీరాలని జగన్ ఎంత పట్టుదలగా వున్నాడో, ఇవ్వకూడదని అంతే పట్టుదలతో వుంది అధిష్టానం. ఇద్దరి పంతాలలో ఎవరిది నెగ్గుతుందో, దాని ప్రభావం ఎట్లా వుండబోతుందో వూహించడం కష్టం.

ఆయన ఇదే విషయం చెప్పాడు. ఆయనతో పిల్ల ఆటలు ఆడవద్దని గట్టిగానే హెచ్చరిక చేశాడు.

ఏ కొరతనా చేతనైనా, జగన్ ముఖ్యమంత్రిత్వం కొన్ని నెలలపాటు ఆలస్యం అయితే రోజయ్యే తమకు చాలా అవసరాలున్నాయన్నది కెవిపి అంచనా. ఆయన్ను మచ్చిక చేసుకోకుంటే, వైఎస్ఆర్ లెక్కలేనంతమంది వ్యాపార, పారిశ్రామికవేత్తలు, కాంట్రాక్టర్లు చేసుకొన్న ఒప్పందాలు ఇబ్బందులలో పడిపోతాయని, వేల కోట్ల రూపాయల వ్యాపారాలకు నష్టం వస్తుందని కెవిపి భయం. ముందుగానే ముడుపులు తీసుకొన్న వారికి సంజాయిషీ ఇచ్చుకోవలసి వస్తుంది. చెప్పలేని ఇరకాటాలు ఎదురౌతాయి. అందువల్ల రోజయ్యే సర్దుకపోవడం మినహా మనకు వేరే గత్యంతరం లేదని జగన్ వీర విధేయులకు హితవు చెప్పున్నాడు కెవిపి.

## జనవాణి

2వ పేజీ కొరవ

సీతారామరాజుజిల్లాగా, విజయనగరానికి కాక తీయజిల్లాగా, కృష్ణాను కనకదుర్గమ్మజిల్లాగా పేర్లు మారిస్తే భవిష్యత్తులో సమస్యలు వుండవు.

-వాస్తు రామచంద్ర, నెల్లూరు.

## సందాని గూర్చి సత్యాలు వ్రాశారు!

నెల్లూరు కార్పొరేషన్ లో సీనియర్ కార్పొరేటర్ సింటూ మైసార్ పేర్లసంటూ సందాని బాష చేస్తున్న భారతీయ 'జుమీన్ రైతు'లో చక్కగా వ్రాశారు. మైసార్ కు ఆస్తులకు రక్షణగా వుండాలన్న పట్టి వాటిని అమ్మడం కన్నా దారుణమింకొకటి లేదు. పరమ పవిత్రమైన బారాషహీద్ దర్గా దగ్గర తన అనుచరులతో హామ్యుర్లందా కొనసాగించడం మహాపరాధం. అధికారులు,

ప్రజాప్రతినిధులు ఈ పనులు చేసినందుకు సందానిని దండించకుండా వదలివేయడం వల్ల వాళ్లు కూడా ఈ తప్పులకు బాధ్యత వహించక తప్పదు.

అజారుద్దీన్, నెల్లూరు.

## టైలర్ల కష్టాలు అర్థం చేసుకొన్న వైఎస్!


టైలర్స్ కో ఆపరేటివ్ ఫెడరేషన్ పెట్టమని కోట్ల విజయభాస్కర్ రెడ్డి ముఖ్యమంత్రిగా వున్నప్పుడినుంచి కోరుతున్నాము. కాని ఏ ముఖ్యమంత్రి సానుకూలంగా స్పందించ లేదు. కాని వైఎస్.రాజశేఖర్ రెడ్డి మాత్రం మా బాధలు గుర్తించి టైలర్లకు చేతి వృత్తులవారి హోదా కల్పించి కోఆపరేటివ్ ఫెడరేషన్ ను మంజూరు చేశారు. మానవీయ కోణంలో ఆలోచించే వైఎస్.రాజశేఖర్ రెడ్డి లాంటి నేత మరణం టైలర్లకు తీరని లోటు.

-పైదా వెంకటేశ్వర్లు, నెల్లూరు.

# రంజాన్ ఉపవాసాలతో అగ్ని శుభాలే!

ముస్లింలకు పవిత్రమైన రంజాన్. సకల శుభాలను ప్రసాదించే ఈ మాసాన్ని కారు

జ్యూలై మాసం అని, సత్యాగ్రహ వనంత కాలమని చెబుతారు. ఈ నెలలో ముస్లింలు కఠిన ఉపవాసం వుండి సమాజా చేస్తారు. ఈ మాసానికి మరో ప్రత్యేకత కూడా వుంది. ముస్లిం ప్రజానీకానికి మార్గదర్శిగా చెప్పబడే దివ్య ఖురాన్ అవతరించిన మాసం. ఎంతో శుభప్రదమైనదిగా భావించే ఈ కాలంలో ధర్మనిష్ఠ, ఆత్మపరిశీలనతో ఉపవాసం వుండిన వారికి ఆ పక్షి చేసిన పాపాలను అల్లా తొలగిస్తాడని, నరకప్రాప్తిపోయి స్వర్గప్రాప్తి లభిస్తుందని ముస్లింల విశ్వాసం. ఈ రంజాన్ మాసంలో ఉపాదయానికి ముందు నుంచి సూర్యాస్తమయం వరకు అన్నపానీయాలు మాని, కోపాన్ని, కోర్కెలను అణచుకొని నియమ నిష్ఠలతో ఉపవాసదీక్ష కొనసాగిస్తారు. అందుకే రంజాన్ కాలంలో ప్రతి ఘడియ, ప్రతి గంట, ప్రతిక్షణం కూడా శుభప్రదమైనదిగా, పుణ్యవంతమైనదిగా భావిస్తారు ముస్లింలు. వేయి నెలల రాత్రులకంటే మేలైన రాత్రిగా రంజాన్ మాసంలోని 27వ ఉపవాసం ముందు రోజు వచ్చే



జాగరణ చేసే రాత్రికి ఎంతో విశిష్టత వుంది. రుజుమాగ్గం, సత్తవర్తన కల్గినవారికి ఎనలేని పుణ్యఫలాలు కల్గుతాయని నమ్మకం. రంజాన్ నెలలో మొదటి చదిరోజులు కారుజ్య దినాలుగా, నడుమ మరో 10 రోజులు క్షమాపణ, దివరి 10 రోజులు నరకవిమోచన రోజులుగా చెప్పబడుతాయి. అల్లాహ్ సామీప్యం పొందడానికి, దుష్ట ర్యల నుంచి విమోచనం పొందడానికి అవకాశం గల కాలంగా ఈ నెలను పేర్కొంటారు. నెల్లూరులో ఉపవాసదీక్షలో వున్న ముస్లిం సోదరులు తమ అనుభవాలిలా చెప్పారు.



## మానసిక ప్రశాంతత

రంజాన్ మాసంలో ఉపవాసం వుండడం వలన మానసిక ప్రశాంతత కల్గుతుంది. గత 30 సంవత్సరాలుగా క్రమం తప్పకుండా రంజాన్ నెలలో రోజా చేయడం వలన ఆరోగ్యంగా వుండగలుగుతున్నాను. అల్లాదయ వుంటే సాధించలేనిది ఏమీ లేదు.

అబ్దుల్ జబ్బార్, నెల్లూరు



## అల్లా అనుగ్రహం

సకల శుభప్రదమైన కాలం రంజాన్. భక్తిశక్త్యలతో ఉపవాస దీక్షలు చేసే వారందరికీ అల్లా అనుగ్రహం వుంటుందని పెద్దలు చెప్తుంటారు. నిత్యం రోజా వుండడం వల్ల మనసు ప్రశాంతంగా వుండడంతోపాటు ఆరోగ్య సమస్యలు తొలగి మంచి ఆరోగ్యం కలుగుతుంది.

గాన్, నెల్లూరు



## ఎంతో పవిత్రమైనది

శుభప్రదమైన రంజాన్ నెలలో ఐదుపూటలా సమాజా చేస్తూ, ఉపవాస దీక్ష వుండడం వలన ఎంతో మేలు కల్గుతుంది. అల్లా అనుగ్రహం వుంటుంది. నియమనిష్ఠలతో, పరిశుభ్రంగా వుంటూ దైవప్రార్థన చేయడం వలన అన్ని శుభాలు కల్గుతాయని నమ్మకం.

దావూద్, నెల్లూరు

## నెల్లూరుముచ్చట్లు

3వ పేజీ కొరవ

చిన కంటి పరీక్షలు ఆశ్చర్యకర ఫలితాలిచ్చాయి. 2,38,763 మంది పిల్లలకు కంటి పరీక్షలు నిర్వహించగా 10,051 మందికి కంటి అద్దాలు వేయాల్సి వచ్చింది. 2,559 మందికి శస్త్రచికిత్సలు చేస్తే గానీ దృష్టి కుదుటపడేలా లేదు. కంటి అద్దాలు, శస్త్రచికిత్సలకు 65లక్షలు ఖర్చవుతుందని ఒక అంచనాకు వచ్చారు. ఈ కార్యక్రమం విజయవంతమైన స్ఫూర్తితో పిల్లలకు మధుమేహ పరీక్షలు చేయించాలనుకొంటున్నారు కలెక్టర్ గారు.

## సవరణ

గతవారం నెల్లూరు ముచ్చట్లలో అంతర్జాతీయ సదస్సుకు విద్యానగర్ వాసులు శీర్షికపేరిట ప్రచురితమైన వార్తలో ఎస్సీయూనివర్సిటీ న్యాయ శాస్త్ర ప్రొఫెసర్ వి.హేమలతాదేవిని పొరపాటున విద్యానగర్ ఎనెడికెఆర్ ఆర్ట్ కాలేజి లెక్చరర్ రాజారత్నం కోడలిగా పేర్కొన్నందుకు చింతిస్తున్నాం.

## న్యాయవాది మాలకొండయ్య

మరణం

నెల్లూరు నగరంలో ప్రముఖ న్యాయవాదిగా పేరుగాంచిన చివుకుల మాలకొండయ్య (65) 16తేది మరణించారు. నగరంలో సీనియర్ న్యాయవాది అనంతరామయ్యకు ఘాతకొండయ్య అల్లుడు. ఆయన సతీమణి సహన మునిసిపాలిటీలో కాంగ్రెస్ పక్ష నాయకురాలిగా కూడా వ్యవహరించారు. మాలకొండయ్యకు ఇద్దరు కుమారులు. కుటుంబ పెద్దను కోల్పోయిన వీరి కుటుంబానికి మా సానుభూతి.

## మరణం

నెల్లూరు సర్వోదయ కాలేజి మాజీ ప్రిన్సిపాల్ తిరువాయిపాటి నరసయ్య సతీమణి సరోజనమ్మ(80) 14వ తేది హైదరాబాద్ లో మరణించారు. ఆమెకు నలుగురు కుమారులు. ఆమె కుటుంబీకులంతా ఉన్నత విద్యావంతులు. కుటుంబ పెద్దను కోల్పోయిన వారి కుటుంబానికి మా సానుభూతి.



# మొక్కుబడిగా మండల సమావేశాలు!

జిల్లాలో అతిపెద్ద మండలం నెల్లూరు రూరల్‌లో అదేబాట.

ప్రజల సమస్యల సత్వర పరిష్కారం, గ్రామాల్లో అభివృద్ధి పనులు చేపట్టాలన్న లక్ష్యంతో నిర్వహించే మండల సర్వసభ్య సమావేశాలు నామమాత్రంగా జరుగుతున్నాయి. అధికారులు, సర్పంచ్‌లు, ఎంపీటీసీ, జడ్పీటీసీలు సమావేశానికి హాజరై రాజకీయ కబుర్లు చెప్పుకుంటూ విలువైన సమయాన్ని వృథా చేస్తున్నారు. ఫలితంగా గ్రామాల్లో అభివృద్ధి పనులు మంజూరు కాకుండా పోతున్నాయి. మండల స్థాయిలో నిర్వహించే ఈ సమావేశానికి మండలంలోని అన్ని శాఖల అధికారులతోపాటు స్థానిక ఎమ్మెల్యే కూడా హాజరుకావాల్సి వుంటుంది. కానీ వీటికి జిల్లాలో కొందరు ఎమ్మెల్యేలు మాత్రమే హాజరువుతున్నారు.

ఈ నెల 14వ తేదీన నెల్లూరు రూరల్ మండల సర్వసభ్య సమావేశం జరిగిన తీరు పరిశీలిస్తే ఈ సమావేశాలు ఏ రీతిని జరుగుతున్నాయో అర్థమవుతుంది. ఉదయం 10 గంటలకు ప్రారంభం కావాల్సిన సమావేశం 11.30 గంటలకు ప్రారంభించారు. దివంగత ముఖ్యమంత్రి వైఎస్.రాజశేఖరరెడ్డికి నివాళులర్పించిన అనంతరం సమావేశాన్ని మండల పరిషత్ అధ్యక్షులు పొట్టిపాశెం

చంద్రమౌళి అధ్యక్షతన నిర్వహించారు. అజెండాలో మండలంలోని పలు సమస్యలను చేర్చలేకపోయారు. జాతీయ గ్రామీణ ఉపాధిహామీ పథకం క్రింద గ్రామీణప్రాంత రోడ్ల అభివృద్ధికి నిధులు మంజూరైనాయని ఎంపీడిఓ వెంకట్రావ్ వెల్లడించారు.

ఇటీవల రాష్ట్రప్రభుత్వం ప్రకటించిన కరవు మండలాల జాబితాలో నెల్లూరు రూరల్ మండలం చోటు చేసుకోలేదు. నెల్లూరు రూరల్ మండలాన్ని కూడా కరవు మండలంగా ప్రకటించాలని మండల సమావేశంలో తీర్మానించారు. పై రెండు అంశాలు తప్ప ఇతర అంశాలు సమావేశాలు చర్చకు రాలేదు. అసలు మండల సర్వసభ్య సమావేశం ఎందుకు ఏర్పాటు చేస్తున్నారో అర్థంకాని పరిస్థితులు నెలకొంటున్నాయి. గ్రామ ప్రజలకు సంబంధించిన సమస్యలను అజెండాలో పొందు పరచడంలో ప్రజాప్రతినిధులు, మండలస్థాయి అధికారులు విఫలమవుతున్నారు.



నెల్లూరు రూరల్ మండల సమావేశానికి విచ్చేసిన ఎమ్మెల్యేలు, సర్పంచ్‌లు.

కొన్ని శాఖల అధికారులు సమావేశానికి వస్తే మరికొన్ని శాఖల అధికారులు ఏదో ఒక కారణాలు చూపి సమావేశానికి దుమ్మకొడుతున్నారు. ఈ క్రమంలో మండల సమావేశం అజెండా, తీర్మానాలు మండల సమస్యలు గురించి పలువురు వెల్లడించిన అభిప్రాయాలను దిగువనిస్తున్నాం.

## పటిష్టంగా సమావేశాలు!



మండల పరిషత్ సర్వసభ్యసమావేశాలను వివిధ అభివృద్ధి పనులు ప్రారంభించేందుకు సభ్యుల అనుమతి కోరను నిర్వహించడం జరుగుతుంది. నెల్లూరు రూరల్ మండలంలోని సర్పంచ్‌లు, ఎంపీటీసీ, జడ్పీటీసీలు అందరూ సమావేశానికి హాజరుకావాల్సి వుంటుంది. ప్రభుత్వ సంక్షేమ కార్యక్రమాల అమలుతీరు, గ్రామాల్లో ప్రజలు ఎదుర్కొంటున్న సమస్యలను చర్చించి పరిష్కరించడం జరుగుతుంది.


పి.చంద్రమౌళి, మండల పరిషత్ అధ్యక్షులు, నెల్లూరురూరల్.

## సమస్యలను పరిష్కరిస్తాం!



నెల్లూరు రూరల్ మండలంలో ప్రజలు ఎదుర్కొంటున్న సమస్యలను త్వరితగతిన పరిష్కరించేందుకు కృషి చేస్తున్నాం. మండల సర్వసభ్య సమావేశాల్లో కూడా గ్రామాల్లోని సమస్యలపై చర్చించి సభ్యుల ఆమోదంతో పనులు చేపట్టడం జరుగుతుంది. జాతీయ గ్రామీణ ఉపాధిహామీ పథకం క్రింద గ్రామీణప్రాంత రోడ్ల అభివృద్ధికి 50 లక్షలు మంజూరయ్యాయి. వీటిపై చర్చించేందుకు అత్యవసర సమావేశాన్ని ఏర్పాటు చేశాం.

వెంకట్రావ్, ఎంపీడిఓ, నెల్లూరురూరల్.




నెల్లూరు కొండాయపాలెం గేటు వద్ద గల లిసి బాలుర హాస్టల్‌లో పిల్లలకు పెట్టే భోజనాన్ని లిసి కులీ చూస్తున్న రాజ్యసభ సభ్యుడు పెనుబల్లి చుడు. ప్రకృత దివ్యాదీ పేయర్ చూడాల వెంకటేశ్వర్లు, ఎన్ఎఫ్ఐ నాయకుడు నారాయణస్వామి తదితరులు.

# NIPPO

## BATTERIES TORCHES

⊕ Get more out of Life ⊖



Technology from MATSUSHITA ELECTRIC Japan.





## రోశయ్య అంత సంతానేనివాడా!

కాంగ్రెస్ అధినాయకత్వం ఎంపిక చేసిన ముఖ్యమంత్రి కాశ్యపు రోశయ్య పట్ల కాంగ్రెస్ మంత్రులు, ఐఎఎస్ అధికారులు అనుసరిస్తున్న వైఖరి అభ్యంతరకరంగా వుంది. అధిష్టానం నుంచి సుష్టమైన సంకేతాలు వస్తున్నప్పటికీ సగం మంది మంత్రులు ఆయన త్రింద పని చేయడం తమకు వరుపు తక్కువ అన్నట్లు ప్రవర్తిస్తున్నారు. ఆయన్ను మర్యాద పూర్వకంగా కలవడానికి వారు ఇష్టపడడం లేదు. ఆయన పెట్టి సమావేశాలకు కావాలని గైర్వాజిరీతున్నారు. వైఎస్ఆర్ అంతేవాసులుగా పనిచేసిన ఐఎఎస్ అధికారులు, ముఖ్యమంత్రికి పైట్లు వంపడం లేదు. జగన్ వచ్చిన తర్వాత చూసుకొందామనే ధోరణిలో మాట్లాడుతున్నారు అధికారులు.

రోశయ్య నిజంగానే అంత సంతానేని వాడా? ఎంత మాత్రం కాదు. పరిపాలన గురించి రాష్ట్ర కాంగ్రెస్ పార్టీలో ఆయనకు తెలిసినంత సమగ్రంగా మరెవరికీ తెలియదనడం నిజం. యాభైఏళ్ల సుదీర్ఘ రాజకీయఅనుభవం, అందులో దాదాపు ఇరవై ఏళ్లపాటు మంత్రిగా పనిచేసిన చరిత్ర ఆయనకు మాత్రమే పరిమితం. మరే కాంగ్రెస్ వాది కూడా ఇంత దీర్ఘకాలం మంత్రిగా పని చేయలేదు. సెక్రటరీయేట్ లో ఏ ఐఎఎస్ అధికారి ఎటువంటివాడో, ఏ మంత్రి ఎంతమాత్రం వాడో ఆయనకు క్లుప్తంగా తెలుసు. ఏ కీలు మెలి పెడితే ఎవరి వంకరలు సరి చేయవచ్చో కూడా తెలుసు. అదే సమయంలో, అనువైన పరిస్థితి కోసం వేచి చూసే ఓపిక కూడా వుంది. అటు రాజకీయవాదులు, ఇటు అధికారులు, మధ్యలో పత్రికలు తన పట్ల చేస్తున్న చులకనప్రాయపు వ్యాఖ్యల పట్ల ఆయన స్పందించకపోవడానికి ఈ సహనమే కారణం తప్ప, సత్తా లేకపోవడం కాదు.

మహాలయపక్షాలు సెప్టెంబర్ 20తేదీతో ముగియనున్నాయి. అవి కాగానే, 21తేదీ తిరుమల దర్శనం తల పెట్టాడు. అది ముగియగానే, సి-బ్లాక్ లోకి తన కార్యాలయాన్ని మార్చుకొని, సిఎం పేషిని సమగ్రంగా పునర్వ్యవస్థీకరించి, 23 లేదా 24తేదీ ఢిల్లీకి వెళ్లి, సోనియాగాంధీని కలిసి వచ్చిన తర్వాత నిజమైన ముఖ్యమంత్రిగా కొరడా చేపట్టాలన్నది రోశయ్య ఆంతర్యమని చెప్తున్నారు. రాజశేఖర్ రెడ్డి మరణంతో దిగ్భ్రాంతి చెంది వున్న రాష్ట్ర ప్రజలను తన రాజకీయ గొడవలతో మరింత గందరగోళపరచడం తన ఉద్దేశం కాదని చెప్తున్నాడాయన. అంత మాత్రాన్నే తనను తేలికగా జమకట్టి, చులకనగా తీసి పారేయడం ఆయన మనసుకు కష్టం కలిస్తున్నది. వీరందరికీ ఈ నెలాఖరు నుంచి సున్నితంగా బుద్ధి చెప్పే ప్రయత్నం ప్రారంభించబోతున్నాడని వినికిడి.

ఆంధ్రప్రదేశ్ లో ముఖ్యమంత్రి పదవి ఖాళీ లేదని, రోశయ్య పూర్తి కాలం ముఖ్యమంత్రి అని కాంగ్రెస్ ప్రధాన కార్యదర్శి జయంతి సటరాజన్ చేసిన ప్రకటన రోశయ్యకు ఎక్కడలేని బలాన్ని సమకూర్చింది. ఆ ప్రకటన వచ్చిన వెంటనే,

కొరవ 14వ పేజీలో

## కార్టూన్ స్కెచ్



అట్టే... టైమ్ పూర్తయింది కాదు...  
మనం నివారణ చర్యల గురించి.

## జనంలోకి జగన్

కాంగ్రెస్ అధిష్టానం మీద ఒత్తిడి పెంచడానికి జనంలోకి వెళ్లి అన్న నిర్ణయం తీసుకొన్నాడు వైఎస్.జగన్. ఎన్నికలుగా ప్రాధేయపడినా, ఎన్ని రాయబారాలు నడిపినా సోనియాగాంధీ తనకు ముఖ్యమంత్రి పదవి ఇచ్చేందుకు ఇష్టపడకపోవడంతో, జనంలో ఒక తీవ్రస్థాయి ఉద్యమం లేవనెత్తి, అధిష్టానాన్ని లొంగదీయాలన్నది జగన్ ఆంతర్యమని తెలుస్తున్నది. ఇందుకు నాందీ ప్రస్తావనగా శనివారం తర్వాత ఇడుపులపాయకు బయలుదేరి వెళ్తున్నాడు. వారం రోజుల పాటు పులివెందుల, కడప ప్రాంతాలలోనే మకాం పెట్టి, భారీస్థాయిలో జన సమీకరణ చేస్తారు. సహజంగానే వచ్చిన వారు జగన్ సిఎం కావాలని నినదిస్తారు. ఆ తర్వాత వందమందికి తక్కువ కాకుండా ఎమ్మెల్యేలను, ముప్పై మంది వరకు ఎమ్మీలను వెంటబెట్టుకొని, తన తండ్రి మరణించిన పావురాల గుట్టకు పూరేగింపుగా వెళ్తారు. కాంగ్రెస్ పార్టీ మొత్తం జగన్ తోనే వున్నదని నిరూపించడానికి ఈ ఎమ్మెల్యే, ఎమ్మీల సమీకరణ ఉపయోగపడుతుందని జగన్ భావన. అప్పటికి అధిష్టానం లొంగిరాకుంటే, జిల్లా పర్యటనలకు వెళ్తాడట. తాను వెళ్లిన చోటల్లా జనం ఒక ప్రభంజనం వలె తరలి వచ్చి, తనను సిఎం కావాలని నినదించే సన్నివేశాలను సృష్టించడం లక్ష్యం. అటు ఎమ్మెల్యేలు, ఇటు జనం కూడా తనతోనే వున్నారని రుజువు చేసే తర్వాత సోనియాగాంధీ తనను కాదని ఎక్కడకు వెళ్తుందన్నది జగన్ అభిప్రాయం.



వెంకటగిరిలో జరిగిన దివంగత ముఖ్యమంత్రి వైఎస్.రాజశేఖర్ రెడ్డి సంతాపసభలో మాట్లాడుతున్న మాజీ ముఖ్యమంత్రి నేదురుమల్లి జనార్దనరెడ్డి. వేదికపై ఎస్సీ మల్లారెడ్డి, ఎమ్మెల్యే ప్రభాకరరెడ్డి, ఎమ్మీ రాజమోహన్ రెడ్డి, జడ్పీ చైర్మన్ కాకాడి గోవర్ధన్ రెడ్డి, అసెంబ్లీ స్పీకర్ తిరణ్తూమారెడ్డి, మాదాసు గంగాధరం, ఎమ్మెల్యే మేకపాటి చంద్రశేఖరరెడ్డి.

## బెంబేలెత్తిస్తున్న ఢిల్లీ మీడియా దాడి

Jagan's men persuaded families of people who died of other causes to say the deaths were a reaction to the ex-CM's tragic copter crash

## FAMILIES PAID TO CLAIM YSR SHOCK DEATHS

ఢిల్లీ నుంచి వెలువడే మెయిల్ టుడే పత్రికలో ప్రచురితమైన వార్త తాలూకు శీర్షిక.

జగన్ ముఖ్యమంత్రిత్వం పట్ల అసలే జై అయిష్టంగా వున్న కాంగ్రెస్ అధిష్టానం మనసును మరింత విరిచేస్తున్నాయి ఢిల్లీ మీడియా వార్తలు. వైఎస్ చనిపోయిన మూడవరోజే పదవి కోసం జగన్ చేస్తున్న ప్రయత్నాలను నిరసిస్తూ మెయిల్ టుడే అనే ఢిల్లీ దినపత్రిక సుదీర్ఘమైన వార్తాకథనాలు ప్రచురించింది. జగన్ వ్యాపార సామ్రాజ్య విస్తరణ, అందుకోసం వేల కోట్ల రూపాయల పెట్టుబడుల సేకరణలపై పడునైన వ్యాఖ్యలు చేసింది. ఇండియా టుడే గ్రూప్ పత్రిక ఇది. పత్రికా రంగంలో ఇండియా టుడే విశ్వసనీయత ఎంత వున్నతమైనదో తెలిసిన సంగతే. ఢిల్లీ పెద్దలకు ఈ వార్తపైన సంజాయిషీ ఇచ్చుకోలేక తల ప్రాణం తోకకు వచ్చింది కెవిపి.రామ చంద్రరావుకు. 16తేదీ ఉదయం తాజాగా మరొకసారి ఇదే పత్రిక మరొక సంచలనాత్మక వార్తను ప్రచురించింది. రాజశేఖర్ రెడ్డి మృతిని తట్టుకోలేక వందలాది మంది ఆత్మహత్యలు చేసుకొంటున్నారని జరుగుతున్న ప్రచారం బూటకమన్నది ఆ వార్త సారాంశం. టైమ్స్ ఆఫ్ ఇండియా కూడా ఇదే కథనాన్ని ప్రచురించింది. మరొకప్రక్క ఇండియన్ ఎక్స్ ప్రెస్ కూడా జగన్ మీద దాడి చేస్తున్నది.

ఇంతకాలం ఈనాడు, ఆంధ్రజ్యోతిలకు మాత్రమే పరిమితమైన వ్యతిరేక ప్రచారాన్ని ఒక్కసారిగా జాతీయ మీడియా అందుకోవడంతో జగన్ శివీరం బెంబేలెత్తిపోతున్నది. కేంద్రమంత్రి జైపాల్ రెడ్డి ఒక పథకం ప్రకారం జాతీయ మీడియాలో తన వలుకుబడిని వాడి ఈ ప్రచారం సాగిస్తున్నాడన్నది జగన్ అనుమానం. దీనివల్ల ఢిల్లీ కాంగ్రెస్ పెద్దల దృష్టిలో తాను వలచబడిపోతున్నానని ఆవేదన చెందుతున్నాడు. కానీ ఏమీ చేయలేని పరిస్థితి. అప్పటికి కెవిపి రామచంద్రరావు ఎన్ డిటివీ, టైమ్స్ ఆఫ్ ఇండియా, ఇండియన్ ఎక్స్ ప్రెస్ ఆఫీసులకు వెళ్లి స్వయంగా వివరణ ఇచ్చుకొని వచ్చాడు. కానీ వారి తీరులో మార్పు రావడం లేదు. జగన్ ముఖ్యమంత్రిత్వ అవకాశాలకు ఈ వార్తలు పెను విఘాతమని భయపడుతున్నాడు కెవిపి.